

ב"ה

**אין ליכט
פון תורה**

ספר

**אלע משלים פון
דובנער מגיד**

ברך א' - חלק ב'
אידיש

130

**הוצאת אמונה
ברוקלין נוא יארק,
שנת תשמ"א לפ"ק**

אלע משלים פון דובנער מגיד

געזאמעלט און איבערזעצט פון זיינע
ווערק „אהל יעקב“, „קול יעקב“, „כוכב
מיעקב“, „אמת ליעקב“ און „ספר המדות“

פון
ת ש ר “ ק

אין צוויי טייל

דעם דובנער מגידים משלים

ערשטער טייל

76	די פערבלאנדזשעמט פוהרען	14.
77	גאנגבארע מחורה	15.
78	די צוויי זייגערס	16.
80	שלאגן — א רפואה	17.
81	ביידע האבען זיך געפרעהט	18.
83	א שעהנער מסחר	19.
84	דעם טאטענ'ס מבינות	20.
87	די שבועה האט קאליע געמאכט	21.
88	אויסגעזוכט א שלעכטען צאהלער	22.
89	אמת'ע מרערען און פאלשע	23.
92	זיך אליין קאליע געמאכט	24.
94	די ירושה	25.
95	צוריקגעבען דעם משכון	26.
97	מענש און חיה	27.
99	מ'קען די וועלט ניט איבערמאכען	28.
100	ער זינגט געבען	29.
102	א כימערער גנב	30.
104	פון איילעניש קומט קיין גוטס	31.
107	ווי ווייט און ווי נאָהנט	32.

139	דער ארימאן מיט'ן זייגערל	33.
111	דער שתדלן	34.
112	ווען הינט בילען	35.
114	א שלעכטער סימן	36.
115	דער אנצוהערעניס	37.
117	דער גערעכטער קרוב	38.
119	איין פונקט פערגעסען	39.
121	וואס האט ער פון אלטע גליקען?	40.
123	צופיעל איז אומגעוונד	41.
124	ביזט א זינגער, זיי א חזן	42.
125	דער זייגערל	43.
126	דער סוד	44.
127	די געוויינלעכע מאכלים	45.
129	דעם פאטער'ס תשובה	46.
130	דורך פלייס דערגרייכט מען אלעס	47.
131	א גוטער אנפאנג	48.
133	דער בן מלך וואס האט פערגעסען	49.
135	דעם אלמנ'ס לייעבע	50.
137	געהיילט געווארען	51.
139	אן אונגעבעטענער גאסט	52.
140	צווישען פראסטאקעס א גאון	53.
141	ער געהט מיט'ן אמת	54.
143	א פאטער פערגעסט ניט	55.
144	אז א מלך קומט צוגאסט	56.
146	די גזלנים קומט א דאנק	57.
147	צוויי שמחות	58.
149	לא לנו	59.
150	א ווארונג, ניט א שטראף	60.
152	דער קלוגער דיענער	61.

14

די פערבלאנדזשעמע פוהרען

א סוחר איז געפאָהרען אין וועג מיט עטליכע פוהרען. שווער אָנגעלאָדען מיט סחורה. עס איז געווען אין מיטען ווינטער. די ערד איז געווען בעדעקט מיט שנעע א פאר איילען הויך. קיין סימן פון א וועג איז נישט געווען צו זעהן. און דער סוחר מיט זיינע פוהרלייטע האָבען פערבלאנדזשעט און זיי זיינען פערקראַכען אין א זייטיגען וועג, וואס האָט געפיהרט צו א וואַלד, אָבער נישט אין שטאָרט אַריין. האָבען זיי זיך געמוזט צוריקסעהרען אויף דעם זעלבען וועג, וואס זיי האָבען אויסגעטראַטען, און קוים מיט צרות זיינען זיי געקומען אויפ'ן ריכטיגען וועג.

דער סוחר האָט זיך שטאַרק גענומען צום האַרצען און געזיפצט און האָט אויסגערופען: „וועה איז מיר, וואס האָב איר געטאָהן!“

„וואָס איז מיט איר?“ האָט איהם איינער פון די פוהרלייט געפרעגט. „ווארום געהמט איהר זיך אזוי צום האַרצען? מיר האָט שוין נישט איינמאָל געטראָפּען, און כ'האָב פערבלאנדזשעט און בין נאָכדעם צוריקגעקומען אויפ'ן ריכטיגען וועג. צו וואָס זאָלט איהר זיך אזוי דאָגה'נען?“ „וואָס פערשטעהסטו נישט?“ האָט דער סוחר געענטפערט. „דו האָסט געבלאנדזשעט בלויז מיט איין אייציגע פוהר, און דער וועג וואָס דו האָסט געמאַכט איז באלד אַב-געווישט געוואָרען. עס איז פון ווייניג פערשאַטען געוואָרען מיט שנעע און דער שליאָד איז מעהר נישט געווען קענטיג. אָבער איר בין דורכגעפאָהרען מיט אזוי פיעל שווער אָנגע-לאָדענע פוהרען. דער פאלשער וועג, וואָס איר האָב גע-

מאכט, וועט שוין בלייבען פאר א היבשע צייט. עס וועלען דורכפאהרען אונשולדיגע מענשען און דאס אנגעהמען פאר דעם ריכטיגען וועג, און זיי וועלען דורך מיר בלאנדזשען און האבען גרויסע צרות."

נ מ ש ל

ווען א תלמיד חכם זינדיגט אפילו אונגערן, מאכט ער דערמיט א וועג פאר אנדערע מענשען, וואס ווייסען נאנץ ווייניג, און זיי מיינען, אז דער וועג, אין וועלכען דער תלמיד חכם איז געגאנגען, איז א ריכטיגער . . .

15

נאנגבארע סחורה

א סוחר האט געוואוינט אין א גרויסער שטאדט, אין וועלכער עס האבען זיך געפונען לויטער רייכע לייט, גבירים, און ער האט דארט געהאט א געשעפט פון דיאמאנטען און פערל. איינמאל האט זיך איהם פערוואלט איבערציהען אין א קלענערער שטאדט, וועלכע איז געווען בעוואוינט פון ארימע מענשען, בעלי-מלאכה, האט ער דארט געעפענט א קרעמעל, וואו ער האט פערקויפט הערינג, זאלץ, קעראסין און אנדערע פראסטע סחורות. ער האט געמאכט גוטע געשעפטען און איז געווען צופרידען. נאר איינמאל איז געקומען זיינער א פריינד, פון דער גרויסער שטאדט, און ווען ער האט דערוועהן מיט וואס דער סוחר האנדעלט, האט ער גע-מאכט חזק פון איהם. „איד פערשטעה ניט, צו וואס האסטו זיך גענומען צו אזעלכע פראסטע ארטיקלען? פארוואס קענסטו ניט האנדלען דא מיט דיאמאנטען און פערל, ווי דו האסט געהאנדעלט אין דער גרויסער שטאדט?"

„איד וועל דיר דאס ערקלעהרען,“ האט דער סוחר גע-
ענטפערט. „דאָרט, אין דער גרויסער שטאָדט, זיינען די
מענשען גאנץ אנדערש. ערשטענס, זיינען זיי מבינים אויף
דיאמאנטען און פערל. צווייטענס, האָבען זיי געלד און
קענען די גוטע סחורה קויפֿען. אבער דאָ וואוינען נאָר אַרימע
בעלי־מלאכה, וואָס דארפֿען האָבען די נויטיגסטע לעבענס-
מיטעל: שוואַרץ ברויט, הערינג און גראַבע זאַלץ, און נאָך
אזעלכע זאַכען, — דאָרף איד האַלטען די סחורה וועלכע דאָ
געהט.“

נ מ ש ל

דעם משל קען מען זאָגען אויף אַ רב, אַ גרויסער למדן,
וועלכער שטעלט זיך אוועק זאָגען אַ לאַנגען פּלפּול פאַר
פשוט'ע אידען, וואָס האָבען ווייניג געלערנט און פער-
שטעהען ניט וואָס דער רב זאָגט. עס וואָלט פיעל בעסער
געווען, אַז ער וואָלט זיי געזאָגט אַ ביסעל מוסר, אַ ביסעל
עין יעקב, אָדער מדרש, זאַכען וואָס זיי קענען פערשטעהן
און וואָס זיי דארפֿען וויסען.

16

די צוויי זייגערס

איינער האָט געהאַט צוויי טייערע זייגערס, אויף וועלכע
ער איז געווען זעהר שטאַלץ, און ער פלעגט זיי צייגען אַלע
זיינע פריינד. אויף דער עלטער, ווען ער האָט געהאַלטען
אין פערלאַזען די וועלט, האָט ער איבערגעגעבען די זייגערס
צו זיינע צוויי זיהן און ער האָט זיי אנגעזאָגט, אַז זיי זאָלען
אין קיין פאַל די זייגערס ניט פערקויפֿען. נאָכדעם ווי דער
אַלטער איז געשטאַרבֿען איז געקומען אַ שלעכטע צייט אויף

די זיהן. זיי זיינען געווארען אלץ ארימער און ארימער און די נויט האט זיי גענומען שטארק דריקען. האבען זיי אנט- געהויבען צו טראכטען פון פערקויפען די טייערע זייגערלעך. און אזוי ווי זיי האבען זיך געשעהמט איינער פאר'ן אנדערען צו געהן געגען דעם פאטער'ס צוואה, האט יעדער איינער פון זיי פערקויפט זיין זייגערל שטיל, אז דער אנט- דערער זאל ניט וויסען. איינמאל האבען זיך די צוויי בריי- דער בעגעגענט, און איינער האט געוואלט וויסען, פיעל דער זייגער איז. פרגנט ער ביי דעם אנדערען. זאגט דער אנדערער: „איד האב מיין זייגער פערגעסען אין דער היים. און וואו איז דיינער?“ ענטפערט יענער: „איד האב מיינעם אויך פערגעסען. אזוי ווי דו. . .“. און גלייך איז ביידען קלאר געווארען. אז ביידע האבען זייערע זייגערס פערקויפט. „האסט כאטש גענומען א גוטען מקח?“ האט דער על- טערער געפרעגט ביי דעם אינגערען. און דער אינגערער האט געענטפערט: „איד האב בעקומען א גאנץ קליינעם פרייז, ווייל דער מענש, וועמען איד האב דעם זייגערל פערקויפט, איז קיין מבין ניט, האב איד געמוזט געהען וואס ער האט מיר געגעבען.“

„זעהסטו,“ האט דער עלטערער געזאגט, „איד האב אנט- דערש געטאן. איד האב צוערשט געטראגען מיין זייגערל צו מבינים אבצושטעלען און ערשט נאכדעם האב איד אויס- געזוכט א רייכען סוחר, וואס האט מיר געגעבען דעם ריכ- טיגען מקח.“

„ניין! איד האב קליינער געטאן פון דיר,“ האט דער אינגערער געזאגט, „ווייל דו האסט פערקויפט צו א מענשען, וואס פערשטעהט דעם ווערט פון דעם זייגער, און טאמער אמאל, אז דו וועסט דעם זייגער וועלען צוריק אבקויפען, וועט ער וועלען מעהר ווי ער האט דיר בעצאהלט. אבער איד האב פערקויפט צו אַזאַ מענשען, וואס פערשטעהט ניט דעם ווערט פון דעם, און ער וועט זיך פרעהען ווען איד

וועל איהם געבען די זעלבע געלד וואס ער האט מיר בע-
צאהלט."

נ מ ש ל

א חכם איז דער, וואס קוקט ארויס ווייטער ווי די
געגענווארט. איינער קריגט אמאל גוט בעצאהלט און דאך
נארט ער זיך אב.

17

שלאגען — א רפואה

ביי א רייכען מאן איז געווען א בן יחיד, זעהר א נאכ-
געגעבענער און געצערטעלטער. איז ער געווארען זעהר קראנק
מיט אזא שלאף-קראנקהייט. עס הייסט, ער פלעגט כסדר
ליגען און שלאפען. קיין אנדער מיטעל איז נישט געווען, ווי
איהם צו היטען, אז ער זאל נישט שלאפען צופיעל. וואס
האט זיין פאטער געמאכט? ער האט צוגענומען די פערניגע
און די קישענס, אום עס זאל דעם בן יחיד נישט זיין אנגע-
נעהם צו ליגען לאנג אין בעט. אבער מיט דער צייט האט
זיך דער אינגעל איינגעוואוינט צו שלאפען אויף א הארטען
געלענער, און ער פלעגט שלאפען אזוי געשמאק ווי געווען.
וואס האט דער פאטער יעצט געמאכט? ער האט אין גאנצען
צוגענומען די בעטעל און דער אינגעל האט געמוזט שלאפען
אויף דער פארלאגע. אבער אויך צו דעם האט זיך דער
קראנקער אינגעל באלד צוגעוואוינט. ווען דער פאטער האט
געזעהן, אז די אלע זאכען העלפען נישט, האט ער פערבויגט
זיין רחמנות און האט געדונגען וועכטער, וואס פלעגען מיט
בייטשען שלאגען דעם אינגעל, אהן מיטלייד, ווי נאר ער
פלעגט איינשלאפען, און איהם מיט גוואלד אויפרייסען פון
זיין שלאף.

נ מ ש ל

אלערליי צרות שיקט אויף אונז און דער אייבערשטער,
אום אונז צו וועקען פון אונזער שלאף, און ווען מיר גע-
וואוינען זיך איין צו די צרות און שלאפען ווייטער, שיקט
ער אויף אונז און די גוים, וואס שלאגען אונז און לאזען אונז
ניט רוהען . . .

18

ביידע האבען זיך געפרעהט

צוויי גרויסע גבירים האבען געוואוינט אין איין שטאדט,
און עס פערשטעהט זיך, אז זיי האבען איינע די אנדערע
שטארק ניט ליעב געהאט. דען וועלכער נגיד האט עס ליעב
א צווייטען נגיד?

איינמאל האט איינער פון זיי געטאהן א שרוד פאר זיין
טאכטער. ער האט בעקומען אן איידים א צאצקע, פון א
פיינער משפחה, פון גרויסען יחוס. און גאנץ נאטירליך
אז דער אנדער גביר האט שטארק מקנא געווען דעם שרוד.
נאכדעם אז די יונגע פארעל האבען אבגעלעבט צו-
זאמען א צווייטע וואכען, האט דער שווער איינגעזעהן,
אז ער האט זיך מיט זיין איידים מיאוס אבגענאָרט. ער-
שטענס, האט זיך ארויסגעוויזען, אז ער איז גארניט אזא
למדן ווי מען האט אין אנפאנג געמיינט, און צווייטענס, איז
ער געווען א צולאזענער, אן אויסוואורף. מעהר ווי יחוס
האט ער ניט געהאט. איז דער שווער געגאנגען צום שרוד
און האט צו איהם אזוי געזאגט:

„אייער שרכנות-נעלד פאר אויספיהרען דעם שרוד האט
איהר דאך שוין בעקומען, אבער איד וועל געבען צוויי מאל

אזוי פיעל שדבנות, ווען איהר וועט ביי מיין איידים פועל'ן.
אז ער זאל מיין טאכטער געבען א גט."

דער שדכן האט זיך גענומען צו דער ארכיט. ער האט
גערעדט צום איידים אזוי לאנג, האט איהם צוגעזאגט אלע
גליקען, א שעהנערע מיידעל ווי זיין ווייב און מיט מעהר
נדן, ביז דער יונגער מאן האט בעוויליגט די ווייבעל אב-
צו'נט'ן.

וואס האט דער שדכן געטאהן נאכדעם? ער איז אוועק
צום אנדער גביר און האט דעם יונגען גרוש פארגעשלאגען
פאר זיין טאכטער.

דער אנדער גביר האט זיך אן דעם שדוך אנגעכאפט
מיט ביידע הענד. דער שדכן האט איהם אזוי פעררעדט, אז
דער גביר האט געמיינט דאס דער יונגער מאן האט אפגע'גט
זיין ווייבעל, ווייל זי געפעלט איהם ניט. מען האט גלייך
געבראכט דעם חתן, גלייך געשריבען די תנאים און א קורצע
צייט שפעטער האט מען געמאכט די חתונה.

צו דער חתונה האט דער אנדער גביר אויך איינגע-
לאדען דעם חתן'ס געוועזענעם שווער. אדרבה, זאל ער
פלאצען, האט ער זיך געטראכט. דעם חתן'ס געוועזענער
שווער איז געקומען און האט זיך שטארק משמח געווען.
ער האט געטאנצט און געהוליעט, צוזאמען מיט זיין שונא.
האט איינער, זיינער א בעקאנטער, איהם אבגערופען אז א
זייט און האט איהם געפרעגט:

"איך פערשטעה ניט, וואס האט איהר זיך צו פרעהען?
מילא יענער מאכט חתונה זיין טאכטער, אבער איהר —
וואס האט איהר זיך צו פרעהען?"

"גאנץ פשוט," האט דער פאטער פון דער גרושה גע-
ענטפערט. "מיר ביידע פרעהען זיך. ער פרעהט זיך, וואס
ער האט בעקומען אז איידים, און איך פרעה זיך, וואס איך
בין פון בעם אינדיים פטור געווארען."

נ מ ש ל

דער רייכער און דער אַרימאָן פרעהען זיך צוזאַמען.
 דער אַרימאָן פרעהט זיך, וואָס ער קריגט אַ נדבה, און דער
 רייכער, וואָס ער גיט אַוועק דאָס געלד און האָט דערפאַר
 אַ מצוה.

19

א שעהנער מסחר . . .

א גרויסער סוחר האָט ביי זיך געהאַט צוויי רייזענדרע
 משרתים. איינער פלעגט פאַהרען אין לייפציג און איינ-
 קויפֿען סחורה. דער אנדערער פלעגט אַרומפאַהרען איבער
 פערשיעדענע שטעט און פערקויפֿען די סחורה.

דער וואָס פלעגט אַרומפאַהרען פערקויפֿען די סחורה,
 האָט געהאַט גרויסע צרות, ווייל יענער וואָס פלעגט פאַהרען
 אין לייפציג פלעגט אויפקויפֿען די ערגסטע סחורות, און
 דערפאַר איז דאָס געווען שווער צו פערקויפֿען. האָט ער
 אַלץ געזוכט אַ געלעגנהייט זיך צו טרעפֿען מיט יענעם און
 איהם אויסריידען, פאַר דעם וואָס ער קויפט אַזעלכע שלעכטע
 סחורה, וואָס קיינער וויל אין האַנד נישט נעהמען. אָבער עס
 האָט זיך אַלץ נישט געמאַכט די געלעגנהייט, אַז די צוויי
 זאַלען זיך צוזאַמענטרעפֿען.

נעהמט דער וואָס פלעגט אַרומפאַהרען פערקויפֿען און
 שרייבט אַוועק צו זיין בעל־הבית: „היות ווי ביי מיר איז
 געבליבען אַ ביסעל סחורה פון די סאַמע ערגסטע, וואָס
 זאָל איך מיט דעם טאָהן?“ האָט איהם דער בעל־הבית גלייך
 געשריבען אַן ענטפֿער: „פערקויף ביליג, מעג זיין אונטער'ן
 קרו, אַבי ווער פֿטור פון דעם.“

נראַדע איז אין דער זעלבער אכסניא אנגעקומען דער
משרת, וואס פלעגט פאהרען אין לייפציג איינקויפען, און
אזוי ווי די ביידע משרתים האבען איינע די אנדערע ניט
געקענט, האט דער וואס פלעגט ארומפאהרען פערקויפען.
איהם געפרעגט אויב ער וויל ביי איהם קויפען סחורה זעהר
ביליג.

ווען יענער האט געהערט די ביליגע מקחים, האט ער
זיך אנגעכאפט אז די מציאות און האט אבגעקויפט די גאנצע
סחורה, וואס דער פערקויפער האט געהאט. נמצא, אז דער
בעל-הבית האט צוריק איינגעקויפט זיינע שלעכטע סחורה.

נ מ ש ל

אזוי איז אויך מיט דעם מענשען, וואס זינדיגט א
גאנצען יאהר, און קוים וואס ער דערווארט זיך אויף די
ימים נוראים, אז ער זאל קענען תשובה טאן. אבער באלד
נאך די ימים נוראים בענגענט ער זיך ווידער מיט'ן יצר
הרע און קויפט איין צוריק זיין פעקעל עבירות.

20

דעם טאטענ'ס מבינות

אמאל איז געווען א איד, א גרויסער חסיד, וועלכער
האט ניט געהאלטען פון עולם הזה און איז כסדר געווען אריינג-
געטאן אין רוחניות, כסדר געזעסען און געלערנט. האט
ער געהאט א זוהן, א בחור, וואס איהם איז שוין צייט געווען
חתונה צו מאכען. און איינמאל, אז א שרדן איז געקומען
און האט גערעדט א פיינעם שרד, האט דער פאטער געזאגט:
„מיין זוהן איז ביי מיר א בן יחיד, וויל איד איהם ניט
משדד זיין מיט אבי וועמען. איד מוז אליין זעהן ווער עס

וועט זיין זיין שווער, וואס פאר א הויז ער פיהרט, און וויסען וואס פאר א נאמען ער האט צווישען מענשען. וועל איד טאקע אליין אריבערפאהרען איז יענער שטאדט און זעהן אויב עס איז א גלייכער שרוד פאר מיין זוהן."

איז דער חסיד אוועקגעפאהרען מיט'ן שרכן צוזאמען און זיינען געקומען צום פאטער פון דער מידעל. די הויז איז געווען זעהר א רייכע, א פאלאסט, און דעם חסיד איז דער שרוד גלייך געפעלען געווארען. האט ער געשלאסען אן אבמאך מיט דעם מידעל'ס עלטערען און איז מיט א פרעה ליכען הארצען אוועקגעפאהרען צוריק אהיים.

ווען ער איז געקומען אהיים, האט ער געמאכט א סעודה פאר אלע זיינע פריינד און קרובים, און דער עולם האט זיך שטארק משמח געווען. דעם חתו'ס פאטער איז געוועסען אויבער'אן און האט דערצעהלט די גרויסע מעלות פון דעם מחותן: זיין יחוס, זיין עשירות, די שעהנע פיהרונג איז זיין הויז. היינט זיינע צדקות און זיין פרומקייט, וואס איז נאך ניט אויסצודערצעהלען!

"און וואס איז עפעס וועגען דער מחותנת'טע?" האבען די פריינד געפרעגט.

"די מחותנת'טע," האט דער חסיד געענטפערט, "איז אזוי גוט און פרום ווי איהר מאן. זי טיילט צדקה, און א נאנצען טאג זיצט זי איבער'ן טייטש חומש און איבער'ן תהלים."

"און וואס איז עפעס וועגען דעם עיקר, די כלה אליין?" האבען די פריינד א פרעג געטאן.

דעם חסיד'ס פרוי האט געהערט ווי די פריינד פרעגען וועגען דער כלה, האט זי זיך אויך צוגערוקט צום טיש און האט זיך גענומען צוהערען וואס איהר מאן וועט דערצעהלען וועגען דער כלה.

"די כלה," האט דער חסיד געזאגט מיט גרויס בענינים-טערונג, "איז אזוינס וואס איד האב נאך אין מיין לעבען

ניט געזעהן. איד האב נאר קיין ווערטער ניט אויסצודער-
 צעהלען איהרע מעלות. זי איז א דימענט, א בריליאנט!
 ווי נאר דער זוהן האט געהערט ווי זיין פאטער לויבט
 אזוי די כלה, האט ער זיך צוואוייגט אויפ'ן קול און האט
 גענומען בליפען און שליוכצען אזוי ווי א קליין קינד. „וואס
 איז דיר, זוהן מיינער, וואס וויינסטו?“ האט די מוטער גע-
 פרענט. „הער וואס דער טאטע דערצעהלט וועגען דיין כלה,
 וואס פאר א טייערע כלה דאס איז. ער זאגט דאך, אז איהר
 גלייכען געפינט מען ניט אין דער גאנצער וועלט.“

„הער צו, מאמע,“ האט דער חתן געענטפערט, „דו
 קענסט דאך דעם טאטען און דו ווייסט דאך, אז ער איז
 אויסגעטאן פון דער וועלט, און וואס ביי געוואוינליכע
 מענשען איז שעהן, איז ביי איהם מיאוס. דען וואס איז ביי
 איהם שעהנקייט, אז ער קוקט קיינמאל ניט אויף א פרויען-
 צימער? און ווען ער לויבט זי אזוי שטארק, ביז איד זיכער,
 אז זי איז ניט שעהן און האט קיין ברעקעל חו, נאר זי איז
 טאקע א גרויסע פערזענהייט, וואס איהר גלייכען געפינט
 מען ניט אין דער וועלט. און וואס מעהר דער טאטע לויבט
 זי, אלץ זיכערער ביז איד, אז זי איז אזא מיידעל, וואס מען
 דארף פון איהר ענטלויפען פאר א מויל...“

נ מ ש ל

די אידען איז מדבר האבען געוואוסט, אז ביים אייבער-
 שטען איז נאר אנגעלייגט פרומקייט און אבגעשיידענקייט
 פון עולם הזה פערגעניגענס, און ווען זיי האבען געהערט ווי
 דער אייבערשטער לויבט זעהר ארץ ישראל, האבען זיי זיך
 געטראכט, אז דאס מוז זיין א לאנד, וואו מען דארף זיך
 פלאגען און לעבען נאך מיט רוחניות.



21

די שבועה האט קאליע געמאכט

איינער איז געקומען איז א שניט־קראם קויפען סחורה אויף א בגד. דער קרעמער האט דעם מאן גוט געקענט, אז מען טאר איהם ניט געבען אהן געלד, ווייל ער איז געווען בעוואוסט פאר א שלעכטען צאָהלער. פון דעס טוועגען האט ער איהם געציגט פערשיעדענע שטאפען, און דוקא פון די פיינערע וואארע, און מיט א פריינדליכער שטימע האט דער קרעמער געגעבען אנצוהערענים דעם מאן, אז ער איז שטארק פערענגט אין געלד, און מוז האבען מוזמן פאר זיין סחורה. און יענער האט איהם געענטפערט: „איהר דארפט עס מיר גארניט דערמאנען. איד בין געקומען קויפען און בעצאָהלען.“ עטליכע מאל אזוי האט דער מאן אלץ איבערגעזאגט כמעט די זעלבע זאך: „ווער דערט וועגען ניט בעצאָהלען! וואס דען? איד וועל ניט בעצאָהלען? ווי שיסט עס זיך גאר אז איד זאל ניט בעצאָהלען? אז א מענש קויפט סחורה דארף ער בעצאָהלען!“ און נאך אמאל און נאך אמאל האט דער מאן איבערגעזאגט די זעלבע זאך, און יעדען מאל אלץ העכער און העכער, ביז ער האט צולעצט אויסגעשריען: „זאלען מיין ווייב און קינדער אזוי לעבען ווי איד וועל בעצאָהלען!“

ווען דער שניט־קרעמער האט דערהערט די שבועה, איז איהם קאלט געווארען איז אלע אברים, און איז הארצען האט ער זיך געטראכט: יעצט ווייס איד, אז ער דענקט גארניט פון בעצאָהלען. דען אויב ער וואלט געדענקט צו בעצאָהלען, טא צו וואס דארף ער שווערען מיט אזא שבועה? און ווען

ער שווערט יא, איז טאקע א סימן, אז ער האט גארניט איין
זינען צו בעצאהלען!

נ מ ש ל

דעם עהרליכען מענשען גלויבט מען אהן א שבועה.
א שווינדלער העלפען ניט אלע שבועות איין דער וועלט.

22

אויסגעזוכט א שלעכטען צאהלער

א רייכער מאן האט געהאט א זוהן, וואס האט געלערנט
אין א ווייטער שטאדט. פלעגט איהם דער פאטער שיקען
מיט יעדען דורכפאהרער געלד אויף דער הוצאה. און דעם
פאטער'ס שטייגער איז אזוי געווען: אז עס פלעגט פאהרען
אן ארענטליכער מענש, פלעגט ער ניט שיקען דאס געלד מיט
איהם, נאר אז עס פלעגט זיך איהם מאכען א קארגער מענש.
א שלעכטער צאהלער, פלעגט ער דורך איהם דוקא יא שיקען
דאס געלד. האבען זיך מענשען געוואונדערט און ניט גע-
קענט פערשטעהן, ווארום דער פאטער וויל ניט טרויען גוטע
און ארענטליכע מענשען, נאר דוקא דעם קארגען, דעם שלעכ-
טען צאהלער טרויעט ער יא. האבען זיי צו דעם פאטער גע-
זאגט:

„איהר ווייסט דאך אליו, אז עס וועט נעהמען אייער
זוהן א סך מיה און צייט ביז ער וועט ארויסרייסען ביי דעם
קארגען זיין געלד, ווייל ער האט פיינט צו צאהלען און פער-
גינט קיינעם ניט דעם לעבען.“

האט דער פאטער אזוי ערסלערט:

„פערשטעהט איהר מיר אזוי: מיינ זוהן איז ביי מיר
איין הויז ערצויגען געווארען אין לוקסוס און איז אלע פער-“

געניגענס. ער האט סיינמאל געוואוסט פון דאנות און ווייס
 ניט דעם ווערטה פון געלד. ווען איד זאל איהם שיקען געלד
 דורך פאסט, אדער דורך אזעלכע מענשען וואס וועלען איהם
 גלייך אויסצאהלען, האב איד מורא, אז ער וועט דאס געלד
 גלייך אויסבריינגען אויף נארישע פערגעניגענס, מיט שלעכט-
 טע חברים. דארום שיק איד איהם נאר מיט דעם שלעכטען
 צאהלער. ביי איהם וועט ער ארויסקריגען ביסלעכווייז, נאר
 אזוי פיעל וויפיעל ער דארף האבען אויף עסען און אויף די
 גויטיגסטע זאכען צום לעבען.

נ מ ש ל

אפטמאל בעסומט דער מענש זיין חלק אויף דער וועלט
 דורך א שלעכטען מזל, וועלכער צאהלט איהם אויס אין
 קארגע חלקים, כדי דער מענש זאל פון צופיעל וואוילטאג
 ניט אראב פון גלייכען וועג.

23

אמת'ע טרעהרען און פאלשע

א קרעמער האט איינמאל אכגעברענט און האט פער-
 לארען זיין גאנצען פערמעגען. דערצו איז ער געבליבען א
 גרויסער בעל-חוב, ווייל כמעט זיין גאנצע סחורה האט ער
 געהאט גענומען אויף בארג, און יעצט האט ער ניט געהאט
 מיט וואס צו בעצאהלען. און ווען צו ענדע פון דעם טערמין
 האט איהם דער פאבריקאנט, ביי וועמען ער פלעגט קויפען
 סחורה, אריינגעשיקט א חשבוה, אז ער זאל בעצאהלען וואס
 פון איהם קומט, האט זיך דער קרעמער שטארק גענומען
 צום הארצען. איז ער ארומגעגאנגען צו גוטע פריינד פרעגען
 אז עצה, וואס ער זאל טאהן. האבען איהם גוטע פריינד
 געראטהען, אז ער זאל אריבערפאהרען צום פאבריקאנט און

איהם דערצעהלען וועגען זיינע אומשטענדען און וואס פאר
אן אונגליק עס איז איהם געשעהן, וועט איהם יענער ווארמען,
אדער איז גאנצען מוחל זיין דעם חוב.

דער קרעמער האט אזוי געמאכט. די רייווע האט גע-
נומען עפעס מעהר ווי א טאג. אבער אז ער איז אנגעקומען
איז יענער שטארק, וואו דער פאבריקאנט האט געוואוינט,
האט ער ניט געהאט דעם מוטא צו געהן צו איהם. ער האט
זיך געמראכט: ווי קען איד פאר איהם צייגען מיינע אויגען,
אז איד בין איהם שולדיג אזוי פיעל געלט — גאנצע צוויי
טויזענד קערבלעך, און ער האט מיר אזא לאנגע צייט גע-
טרויט? איז ער געזעסען אויף זיין אכסניא און געטרויערט.
דערווייל האט ער זיך בעקאנט מיט אנדערע סוחרים, וואס
זיינען דארט איינגעשטאנען, און ער האט פאר זיי אויסגע-
גאסען זיין ביטער הארץ. האבען זיי צו איהם געזאגט:
„ווען איהר האט שוין געמאכט די לאנגע רייווע און איהר
האט שוין אויסגעגעבען אזוי פיעל געלט, איז א שאד אז איהר
זאלט צוריקפאהרען אהיים און דעם פאבריקאנט ניט זעהן.
מאכט זיך א הארץ, געהט אריבער און זעהט זיך מיט איהם!“
איז דער קרעמער אוועק צום פאבריקאנט אהיים. אבער
ווען ער איז אריין איז הויז האט ער פערלארען זיין מוטא.
האט ער זיך אוועקגעזעצט איז קארידאר און האט אויסגע-
בראכען איז א געווייז, האט געוויינט און געכליפעט ווי א
קליין קינד. דער פאבריקאנט האט דערהערט א געווייז, איז
ער ארויס זעהן ווער דאס וויינט, און ווען ער האט דער-
זעהן דעם קרעמער, האט ער זיך ניט געקענט אבואונדערען.
פרעגט ער איהם: „וואס איז דיר געשעהן? וואס וויינסטו?“
האט דער קרעמער געענטפערט: „ווי זאל איד ניט וויינען
און ווי זאל איד ניט קלאגען? איד בין אייד שולדיג צוויי
טויזענד קארבען און האב ניט מיט וואס צו בעצאהלען. איד
בין א נשרף — געבליבען אז ארימא!“

ווען דער פאבריקאנט האט דאס דערהערט, איז איהם

די הארץ צוגאנגען פאר רחמנות. ער האט דעם קרעמער אריינגענומען אין הויז, האט איהם פיין אויפגענומען און ער האט געזאגט: „ווייז ניט. איד זעה אז דו ביזט אז ארענטליכער מענש. דו ווילסט בעצאהלען, אבער דו קענסט ניט. שענק איד דיר די צוויי טויזענד קערבלער. זאל עס זיין א מתנה.“ און ער האט צוריסען זיין וועקסעל פאר איהם אין די אויגען אויף פיצלער.

דער קרעמער איז אוועק מלא שמחה. און ווען ער איז צוריק געקומען אויף זיין אכסניא האט ער דערצעהלט צו די אנדערע געסט די גאנצע געשיכטע, ווי דער פאבריקאנט האט איהם געשענקט די צוויי טויזענד קערבלער. א שווינדלער, וואס האט זיך צוגעהערט, איז אויך אוועק צום פאבריקאנט, האט זיך דארט אוועקגעזעצט אין קארידאר און גענומען וויינען און קלאגען מיט בענומענע קולות. דער פאבריקאנט איז ארויס געווארן ווער דאס קלאגט אזוי, האט ער דארט געפונען א פרעמדען מענשען, וועמען ער האט קיינ-מאל אין זיין לעבען ניט געזעהן. פרעגט ער איהם: „וואס איז אויף דיר פאר א קלאג?“ ענטפערט דער שווינדלער: „גור טער מענש! איד דארף האבען צוויי טויזענד רובעל, וויל איד אז איהר זאלט מיר דאס שענקען!“

דער פאבריקאנט האט איהם אנגעקוקט ווי א משוגענעם און געפרעגט: „מיט וואס פאר א רעכט בעטסטו פון מיר אזוי פיעל געלט?“

„אט יענעם האט איהר דאך געשענקט צוויי טויזענד רובעל.“ האט דער שווינדלער גע'מענה'ט, „טא מיט וואס בין איד ערגער פון יענעם?“

„דו שלעפער איינער!“ האט דער פאבריקאנט אנגע-שריען. „מיט יענעם האב איד יאהרען געהאנדעלט, געפיהרט מיט איהם געשעפטען און געלייזט פון איהם שווערע טוי-זענדער, און יעצט, אז ער קען מיר ניט בעצאהלען, האב איד איהם געשענקט א חוב. אבער פון דיר האב איד דאך

גארנישט געהאט; ניט דו קענסט מיר און ניט איר קען
דיר, טא פארוואס קומט דיר און איר זאל דיר שענקען געלד?"

נ מ ש ל

ווען א צדיק פערזינדיגט זיך אמאל און טוהט תשובה,
איז דער אייבערשטער איהם מוחל, ווייל דער צדיק האט גע-
טאנה א סך מעשים טובים און זיין חרטה איז און אמת'ע.
אבער דער רשע זינדיגט א גאנץ יאהר כסדר, נאר און עס
קומען די ימים נוראים פערניסט ער פאלשע טרעהרען און
האט כלומר'שט חרטה, און מיינט און ער קען אבנארען דעם
רבנו של עולם!

24

זיך אליין קאליע געמאכט!

א גרויסער גביר האט געהאט איין זוהן, א בון יחיד.
וועלכער איז געווען א נאכגעגעבענער, א צופיעסטעטער, א
שוואכער און אן איידעלער. דער פאטער האט זיין בון יחיד
געלאזט ארומגעהן ליידן און האט איהם בעפרייט פון אלע
געשעפטען. די געשעפטען האט דער פאטער איבערגעגעבען
צו א בעגלויבטען מענטשען.

א צייט שפעטער האט דער געשעפטס-פיהרער אנגע-
הויבען צו טראכטען, ווי אזוי ער קען פטור ווערען פון דעם
בון יחיד און אליין ירש'ענען דעם גרויסען גביר. האט ער
זיך מיט דעם בון יחיד בעפריינדעט און פלעגט איהם דער-
צעהלען מעשיות פון שדים, פון רוחות, פון וועלכע דער בון
יחיד פלעגט זיך שרעקען און ניט קענען שלאפען גאנצע
נעכט. דער פאטער האט בעמערקט, און זיין זוהן איז גע-
ווארען מעלאנכאליש, שרעקעדיג און בלאס. האט ער איהם

גענומען צו א גרויסען דאקטאר, און דער דאקטאר האט גע-
זאגט: „איינער ווען געהט ארום ליידיג, האט ניט וואס צו
טאן, איז קיין וואונדער וואס ער ליידעט. אויב איהר ווילט
אז ער זאל זיין געזונד, ניט איהם ארבייט, געהט איהם
אריין איז געשעפט, און ווען זיין קאפ און זיינע געדאנקען
וועלען זיין פערנומען, וועלען אלע זיינע שרעקען מיט זיין
מעלאנכאליע פערשווינדען.“

דער פאטער האט געפאלגט דעם דאקטאר און האט גע-
זאגט דעם פיהרער פון זיינע געשעפטען, אז ער זאל געהען
דעם פעקעל און זיך אבטראגען, ווייל ער דארף איהם מעהר
ניט האבען. ווען דער געשעפטס-פיהרער האט דאס געהערט,
האט ער געמיינט אז מען ענטזאגט איהם אלס שטראף דער-
פאר וואס ער האט קראנק געמאכט דעם גביר'ס בן יחיד,
האט ער זיך אנגעהויבען פערענטפערען און געבען תירוץ
און ערקלערונגען. רופט זיך אב דער גביר: „וואס טויגען
די סך רייד? סאיינדיק קענסטו ביי מיר מעהר קיין שטעלע
האבען, ווייל די גאנצע רפואה פאר מיין ווען בעשטעהט איז
דעם, אז ער זאל זיך פערנעמען מיט מיינע געשעפטען, טא
האסטו ביי מיר מעהר ניט וואס צו טאן.“

נ מ ש ל

אזוי איז אויך געווען מיט דעם שלאנג. איידער דער
שלאנג האט צוגערעדט דעם מענשען צו זינד, איז דער שלאנג
אומגעגאנגען גלייך ווי א מענש און האט געטאן אלע אר-
בייט פאר דעם מענשען, און דער מענש איז אומגעגאנגען
ליידיג. אבער נאכדעם ווי דער מענש האט געזינדיגט, האט
דער אייבערשטער איינגעזעהן אז דער בעסטער מיטעל פאר'ן
מענשען צו זיין אבערהיט פון זינד איז צו ארבייטען און זיין
אימער פערנומען, אז ער זאל קיין צייט ניט האבען צו טראכ-
טען פון זינד. דארום האט ער דעם שלאנג פערשאלטען און
דעם מענשען געהייסען אליין ארבייטען.

25

די ירושה

אז אלטער מאן האט געהאט א קליין קינד, וואס איז
 איהם געבוירען געווארען אויף די עלטערע יאחרען. ער האט
 דעם קינד, געוואוינליך, זעהר ליעב געהאט און האט איהם
 געוואלט בעזארגען. האט דער פאטער צוזאמענגענומען זיין
 גאנצען קאפיטאל און האט עס איבערגעגעבען צו איינעם
 פון זיינע בעסטע פריינד און איהם געמאכט פאר אן אפטרופוס
 איבער זיין קינד, ער זאל דעם קינד ערציהען און אויפפאסען
 אויף דער ירושה.

נאכדעם ווי דער פאטער איז געשטארבען האט דער
 פריינד, דער אפטרופוס, צוגענומען דעם אינגעל צו זיך אהיים.
 ער האט איהם געהאלטען אויף זיין טיש, אזוי ווי זיינעם
 אן אייגענעם, און אז דער אינגעל איז עלטער געווארען האט
 איהם דער פריינד אריינגענומען אין זיין געשעפט, האט
 איהם דארט געגעבען א שטעלע און געצאהלט א שעהנעם
 געהאלט. דער בחור'ל איז געווען גאנץ צופריעדען און עס
 האט איהם נישט געפעהלט קיין נאך. אבער אז ער איז שוין
 געווארען עלטער מיט נאך א פאר יאהר, האט ער זיך דער-
 וואוסט, אז דער פריינד האט ביי זיך א גרויסע סומע געלט.
 גאס איז א ירושה פאר איהם פון זיין פאטער. האט דער
 בחור'ל זיך געטראכט: אז איד האב אזוי פיעלר געלט, טא
 צו וואס לוינט זיך מיר ארבייטען, און נאך ביי א פרעמדען?
 איד קען דאך פון דעם געלט לעבען אהן ארבייט, אהן מיה.
 און ער האט געבעטען דעם פריינד, אז ער זאל איהם אב-
 געבען זיין ירושה, ווייל ער וויל לעבען פון זיין אייגענעם
 געלט.

„אויב דו ווילסט דיין געלד וועל איך דיר דאס געבען.“
 האט דער פריינד געזאגט. „אבער אויב דו ווילסט פאלנען
 מיין עצה, זאלסטו זיך היטען און דיין ירושה ניט אנריהרען.
 ווייל אז דו וועסט די ירושה צונעהמען, וועט דאס געלד ביי
 דיר אוועק ביסלעכווייז, און עס וועט דיר ניט בלייבען א
 גראשען. איז פאר דיר בעסער, אז דו זאלסט לעבען פון
 דיין אייגענער ארבייט און די ירושה זאלסטו האלטען פאר
 שפעטער, אויף דינע עלטערע יאהרען.“

נ מ ש ל

אונזערע הייליגע אבות האבען איינגעלייגט ביי דעם
 אייבערשטען זייער זכות, וואס זאל ליגען בעהאלטען פאר
 אונז, זייערע קינדער, און דיזער זכות איז גרויס גענוג, אז
 מיר זאלען קענען מיט איהם לעבען. אבער דער אייבערשטער
 וויל אונז ניט אוועקגעבען דעם גאנצען זכות פון אונזערע
 אבות, טאמער וועלען מיר איהם איז גאנצען אויפגעסען און
 עס וועט אונז גארנישט בלייבען. דארום האט ער אונז גע-
 געבען מצוות און מעשים טובים, דורך וועלכע מיר זאלען
 פערדיענען אז אייגענעם זכות, און לעבען פון אונזערע אייגע-
 נע מעשים, כדי דער זכות פון די אבות זאל אונז בלייבען
 אויף שפעטערע צייטען.

26

צוריקגעבען דעם משכון

ביי איינעם, א רייכען מאן, איז געבארען געווארען א
 אינגעל. האט מען געדארפט האבען אז אים. גראדע מאכט
 זיך אז עס קומט אריין אין הויז און ארימע פרוי, וואס
 געהט איבער די הייזער. זי שטעלט זיך ביים טיהר און

ווארט מען זאל איהר געבען א נדבה. דער נגיד גיט א קוק אויף דער פרוי און עס שיינט איהם אז זי קען זיין אז אים. פרעגט איהר דער נגיד: „וויילסטו זיין אז אים פאר מיין קינד?“ ענטפערט די ארימע פרוי: „געוויס, אויב איהר וועט נאך צאהלען.“

ווערט דער נגיד אויסער זיך פאר כעס און זאגט: „דו שלעפערקע! וויילסט נאך אז איד זאל דיר צאהלען? גיב א קוק וואס דו האסט אויסגעבעטעלט היינט און נעכטען — עטליכע גראשענס מיט עטליכע פענעצלעד טרוקענע ברויט. קענסטו פון דעם זיין זאט? און וואס וועסטו ביי מיר מאהן פאר אז ארבייט? גארנישט! וועסטו זיך זיצען רוהיג, וועסטו עסען פון אל דאס גוטס, אזוי ווי אלע ביי מיר אין הויז, און דו וועסט שלאפען אין א ווייכע בעט מיט פערניעס, אזוי ווי א גרעפין. ניין! איד וועל דיר גיט געהמען פאר אז אים. סידען דו וועסט עפעס צוצאהלען!“

„איהר האט רעכט, הארינקע,“ האט די פרוי צוגעגעבען. „אבער וואס קען איד אייד צאהלען? איד בין אז ארימע פרוי און קיין געלד האב איד גיט.“

„טא גיב מיר א משכונ,“ האט דער בעל־הבית געזאגט. האט די פרוי געעפענט איהר טארבע, האט פון דארט ארויסגענומען איהר שבת־דיגען יאקעל און האט עס געגעבען דעם נגיד אלס משכונ.

די אים איז פערבליבען אין הויז און עס איז איהר געווען גוט און וואויל, ביז דאס קינד, וואס זי האט געזויגען, איז קראנק געווארען. מען האט גערופען א דאקטאר און דער דאקטאר האט געזאגט, אז די מילך פון דער אם איז צו פעט און דאס קינד קען עס גיט פערדייען. און דער איינציגער מיטעל איז, אז מען זאל דער אם אויפהערען צו געבען עסען רייכע שפיזען, אזוי ווי פלייש, פוטער, שמעטענע, פלאדענס, קונלען, מילך און וויין. זי זאל עסען איינפאכע עסענס און טרינקען וואסער, און דערצו זאל זי איינגעהמען אזעלכע

מעדיצינען, וואס וועלען מאכען איהר מילך מאגערער, און דאן וועט דאס קינד זיין געזונד.

האט מען געטאן אלעס וואס דער דאקטאר האט גע-
הייסען. דאן האט די אם געפאדערט ביים בעל-הבית, אז
ער זאל איהר צוריק אבגעבען איהר שבת'דיגען יאקעל, וואס
זי האט איהם געגעבען פאר א משכון. זי האט גע'טענה'ט:
„קיינ וואוילטאגען קריג איר דאך נישט מעהר ביי איר, און
עסען נישט איהר מיר גאנץ ארימע מאהלצייטען, קומט איר
פון מיר גארנישט, ס'דארפט איהר מיר צוריקגעבען מין
משכון.“

נ מ ש ל

די ערד איז די אם פון אלע בעשעפענישען, וועלכע
ציהען פון איהר די יניקה. דער מענש, וועלכער איז בע-
שאפען פון דער ערד, איז דער משכון, וועלכען די ערד האט
געגעבען צו דעם אייבערשטען. אזוי לאנג ווי די ערד איז
געווען געבענשט מיט אל דאס גוטס, איז זי געווען צופריעדען,
אבער נאכדעם, אז דער אייבערשטער האט די ערד פער-
שאלטען פאר דעם מענשענ'ס זינד, האט די ערד געזאגט
צום מענשען: „קעהר זיך אום צו מיר, ווייל דאס שטיקעל
ערד, פון וועלכע דו ביזט געשאפען, געהערט נישט צו דיר.“

27

מענש און חיה

אמאל זיינען זיך צוזאמענגעקומען עטליכע קליינע קרע-
מער און האבען געזאגט: „צו וואס זאלען מיר האלטען
יעדער איינער א בעזונדער קרעמעל, און קאמורירען איינער
מיט'ן אנדערען, און ארונטערלאזען מקחים, און מאכען א

קלאגנדיגען לעבען, לאמיר מאכען פון אלע קליינע קרעמלעך איין גרויסע קראם, א שעהנעם מאגאזין, און מיר וועלען אויסקלייבען איינעם א פעהיגען מענשען, וואס זאל פיהרען פאר אונז דעם געשעפט, און די פראפיטען וועט ער צוטיילען צווישען אונז אויף גלייכע חלקים."

אזוי האבען די קליינע קרעמער געמאכט, און דער גרויסער געשעפט איז אוועק גאנץ גוט. דער פערוואלטער פון דעם מאגאזין האט געפיהרט דעם געשעפט זעהר ארענטליך, האט צוטיילט די פראפיטען מיט א ריכטיגען חשבון, און די קליינע קרעמער, עס הייסט די שותפים פון דעם מאגאזין, האבען געלעבט צווישען זיך ארענטליך, בשלום ושלום. א ביסעל שפעטער האט דער אויפזעהער פון דעם מאגאזין אנגעהויבען צו שווינדלען און זיך ארונטערלאזען אין קע-שענע. . . די שותפים, זעהנדיג אז זייער געשעפטס-פיהרער איז נישט ארענטליך, האבען זיי זיך אויך אנגעהויבען אויפ-צופיהרען נישט ארענטליך צווישען זיך און האבען גענומען גנב'ענען איינער פון אנדערען און שווינדלען און רויבען.

נ מ ש ל

אלע חיות, בהמות און עופות האבען געגעבען, יעדער מין בעזונדער, פון זיינע אייגענשאפטען צו דעם מענשען. און זיי זיינען אלע געווען שותפים אין דעם מענשען. אזוי לאנג ווי דער מענש האט זיך אויפגעפיהרט ארענטליך, האבען זיך אלע לעבעדיגע בעשעפענישען אויך אויפגעפיהרט ארענט-ליך. אבער אין דער צייט פון פאר'ן מבול, ווען דער מענש איז אראב פון דרך הישר, זיינען די חיות, בהמות און עופות אויך אראב פון גלייכען וועג, און דערפאר איז דער מבול געקומען אויף אלעמען.



28

מ'קען די וועלט ניט איבערמאכען

איינער, א שעהנער בעל-הבית און א זעהר קלוגער מענש, האט געהאט א זוהן, וועמען ער האט געהאלטען אויף קעסט מיט דער שנור צוזאמען. דער זוהן איז געווען א זעהר איידעלער יונגער מאן מיט א פיינעם כאראקטער און מיט זעהר א גוטע הארץ. ער איז געווען פשוט א מענש אהן א גאל. ער איז אימער געווען אריינגעטאהן אין צדקה און געהאלפן יעדען ארימאן.

אז ביי דעם זוהן איז געבוירען געווארען א בן זכר, האט דער זיידע אנגעגרייט א גרויסע סעודה לכבוד זיין ערשטען אייניקעל'ס ברית. האט דער זוהן געזאגט צום פאטער:

„זאג מיר, טאטע, ווי וועסטו צוזעצען די געסט? אז דו וועסט זיי צוזעצען ווי די וועלט פיהרט זיך, די רייכע אויבער-אן און די ארימע ביים טיהר, וועל איך פון דעם האבען גרויס צער. דו וויסט דאך ווי איך ליעב די ארימע לייט. איך וויל אז ביי מיין שמחה זאל מען די ארימע לייט זעצען אויבער-אן און די רייכע ביים טיהר.“

„הער צו, מיין זוהן,“ האט דער פאטער געענטפערט, „זאלסטו וויסען זיין, אז מ'קען די וועלט ניט איבערמאכען. וואס עס איז איינגעפיהרט געווארען אויף דער וועלט איז אלץ מיט שכל. ארימע לייט קומען אויף א שמחה אום זיך אנצועסען. רייכע לייט קומען אויף א שמחה צוליעב כבוד. ווייל עסען האבען זיי גענוג ביי זיך אין דער היים. אז דו וועסט אוועקזעצען די ארימע לייט אויבער-אן, וועט יעדער אויף זיי קוקען, און זיי וועלען זיך שעהמען, און דער עסען

וועט זיי ניט איינגעהן. איין זאך איז דארום בעסער, אז זיי זאלען זיצען ביים טיהר, וואו זיי קענען עסען רוהיג און אונגעשמערט. און די רייכע לייט, אז דו וועסט אוועקזעצען ביים טיהר, וועסטו זיי שטארק בעליידיגען. דען זיי קומען דאך בלויז צוליעב דעם, אז מען זאל זיי זעצען אויבער-אן. און אויב ניט עסען און ניט כבוד, טא וואס וועלען זיי האבען?"

נ מ ש ל

דאס איז דער משל אויף דער פראגע, ווארום דער אייבערשטער האט ארץ ישראל אבגעגעבען צו די אידען און צו די אומות העולם האט ער אבגעגעבען חוץ לארץ. ביי די אומות העולם איז דאך דער עיקר עסען און טרינקען און אלע נשמיות'דיגע זאכען. דארום דארפען זיי ניט האבען אזא געהויבענעם ארט ווי ארץ ישראל. אבער ביי די אידען איז דאך דער עיקר רוחניות, גייסטיגע גרויסקייט, און דאס האבען זיי געקענט האבען נאך אין דעם הייליגען לאנד.

29

ער זינגט נעבעך . . .

א פאטער האט געהאט א זוהן, פון וועמען ער האט געהאט זעהר ווייניג נחת, האט ער איהם פערשיקט גאנץ ווייט. דארט האט דער זוהן חתונה געהאט און געווארען א טאטע פון קינדער. מיט זיין פאטער פלעגט ער זיך צייטענווייז דורכשרייבען, און אין יעדען בריעף, וואס ער פלעגט שרייבען צום פאטער, פלעגט ער אלץ בעטען געלד. דער פאטער האט איינגעזעהן, אז ער האט צו טאן מיט א

לעכערדיגען זאק, איז איהם שוין מיאוס געווארען צו שיקען.
און ער האט אויפגעהערט.

איינמאל קומט אן פון זעהן א בריעה, אז ער איז איז
גרויס גויט. ער, זיין פרוי און קינדער געהען פשוט אויס
פאר הונגער. דעם פאטערס הארץ איז שטארק געריהרט
געווארען. ער איז אבער געווען אין ספק, אויב דער זעהן
שרייבט איהם דעם אמת. האט ער געזאגט צו זיין געשעפטס-
פיהרער: „פאהר דו אריבער אהין, אין יענער שטאדט, זעה
זיך מיט מיין זעהן, און געפין אויס אויב ער איז טאקע איז
אזא גרויסער גויט ווי ער שרייבט.“

יענער איז אוועקגעפאהרען און איז געקומען צוריק
מיט א בעריכט, אז דער דלות פון דעם זעהן איז שרעקליך
גרויס. ער איז ארימער פון די ארימסטע.

„דערצעהל מיר,“ האט דער פאטער געבעטען, „וואס
האסטו מיט מיין זעהן גערעדט, וואס האט ער דיר דערצעהלט
און וואס האסטו ביי איהם געזעהן?“

„איד האב איהם ניט געזעהן און בין אפילו ביי איהם
אין הויז ניט געווען,“ האט דער שליח געענטפערט.

„טא ווי אזוי ווייסטו אז ער איז אזוי ארים?“ האט
דער פאטער געפרעגט.

האט דער שליח דערצעהלט:

„ווען איד בין שוין געווען נאָהנט נעכען זיין הויז, האב
איד בעגעגענט זיינס א קינד. דאס קינד איז געשפרונגען
מיט גרויס שמחה, אין איין הענטעל האט ער געהאלטען א
שטיקעל גראבע שווארץ ברויט און ער האט געטאנצט, און
ער האט נעבער געזונגען . . . ער האט זיך געפרעהט מיט
דער שטיקעל שווארץ ברויט, וואס ער האט געהאלטען אין
האנד, אזוי ווי דאס וואלט געווען דער בעסטער מאכל אין
דער וועלט. קענט איהר זיך פארשטעלען ווי גרויס אייער
זעהן'ס דלות איז, אז פון א שטיק שווארץ ברויט זינגט
נעבער זיין קינד . . .“

נ מ ש ל

אזוי קען זיך דער אייבערשטער פארשטעלען ווי גרויס
עס איז די נויט פון דעם צדיק, ווען נאך א מאהלצייט פון
טרוקען ברויט מיט א בולבע בענשט ער מיט כונה און זינגט
„גודה לך“.

30

א כימרער גנב

א גנב האט געזעהן ווי א משרת טראגט געלד פון א
סוחר צו א באנק. גאנצע זעק מיט געלד האט דער משרת
געטראגען יעדען טאג. און דער גנב האט זיך גענומען קליגען
ווי אזוי אויסצונארען ביים משרת דאס געלד. און אזוי ווי
דער גנב שטעהט איינמאל אין גאס און זעהט דעם משרת
געהן מיט די זעקלעך געלד אויף זיין פלייצע, בעמערקט ער
א גרויסען קליידער-געשעפט ניט ווייט פון דארט. געהט
דער גנב אריין אין דעם קליידער-געשעפט און זאגט צום
בעל-הבית: „מיינער א פריינד, זעהר א רייכער מאן, וועלכער
איז אהער געקומען פון יענער און יענער שטאדט, וויל זיך
קויפען א גוטען אנצוג, אבער גאר פון די בעסטע. וועגען דעם
מקח איז גאר קיין רייד ניט. ער האט פיינד זיך צו דינגען.
דער עיקר איז די קליידער זאלען זיך איהם ריכטיג פאסען
און זאלען זיין פון בעסטען מאטעריאל.“

„וואו איז אייער פריינד?“ האט דער קליידער-הענדלער
געפרעגט. „ווי קען איר וויסען זיין מאס, אז ער איז דא
גיטא?“

„ער אליין קען אהער ניט קומען.“ האט דער גנב גע-
ענטפערט. „ער איז זעהר פערנומען מיט מענשען אין דער

אכסניא, וואו ער שטעהט איין. אבער מיר קענען אויס-
קלייבען א מענשען אין גאס, וואס איז פונקט פון אזא וואוקס
ווי מײן פריינד, און אויף איהם וועלען מיר קענען מעסטען
די קליידער.

האבען זיך ביידע אוועקגעשטעלט ביי דער טיהר פון
קראם, און גראדע איז אנגעקומען דער משרת מיט די זעקלעד
געדל, וואס ער האט געטראגען פון זיין בעל-הבית צו דער
באנק. האט דער גנב געזאגט צום קליידער הענדלער: „אט
יענער משרת, וואס געהט דארט אין גאס, איז גראדע פון
דעם זעלבען וואוקס ווי מײן פריינד.“ דער קליידער-הענדלער
האט צוגערופען דעם משרת און האט צו איהם געזאגט:
„זיי אזוי גוט, קום א וויילע אריין אין מײן קראם, איר וועל
זיך געבען עפעס צו פערדיענען.“

אז דער משרת איז אריין, האט דער קליידער-הענדלער
צו איהם געזאגט: „נעהם אראב דייע קליידער און מעסט
אז אויף זיך אט דעם אנצוג, איר וויל זעהן ווי דאס ליגט
אויף זיך.“

דעם משרת איז דאס זעהר געפעלען געווארען. ער
איז אלליין נייגעריג געווען צו וויסען ווי ער וועט אויסזעהן
אין א שעהנעם אנצוג, האט ער צוערשט אראבגענומען פון
זיינע פלייצעס די זעקלעד געדל, נאכדעם האט ער פון זיך
ארונטערגענומען זיינע קליידער און האט אנגעטאן דעם
נייעם אנצוג. און אזוי ווי ער האט געוואלט וויסען ווי ער
זעהט אויס אין די פינע מלבושים, האט ער זיך גענומען
דרעהן פאר א שפיגעל און האט שטארק אנגעקוקט פון
זיך.

דער גנב האט דערווייל א כאפ געטהאן די זעקלעד געדל
און איז מיט זיי ענטלאפען. דער משרת, זעהענדיג ווי דער
גנב לויפט, האט ער איהם געוואלט נאכלויפען. אבער דער
בעל-הבית פון געשעפט האט איהם אנגעכאפט פאר'ן קאלנער
און געזאגט: „דו לויף נישט! צוערשט טהו אויס מיינע

קליידער, נאכדעם וועל איד דיר לאזען לויפען. ווער ווייט, אפשר ביזטו א שותף צו יענעם חבר-דמאן און איהר ווילט ביי מיר אויסשווינדלען דעם בעסטען אנצוג, וואס איד האב אין מיין געשעפט?" אבער ביז דער משרת האט אויסגע-טאן די פרעמדע קליידער און האט אויף זיך ארויפגעכאפט זיינע אייגענע קליידער, איז שוין דער גנב פערשוואונדען געווארען און מען האט איהם מעהר ניט געזעהן.

נ כ ט ל

דער מענטש איז בעשאפען פון ערד און זיין נשמה קומט פון אויבען. די נשמה האלט זיך אן דעם גוף, אזוי ווי א פלאם האלט זיך ביי דער ליכט, און די נשמה בענקט ארויף און ווארט ביז דער גוף וועט אויסגעהן און זי וועט קענען פליהען ארויף, אזוי ווי דער פלאם געהט אוועק ווען די ליכט געהט אויס. וואס טהוט אבער דער שטן, דער גנב? ער טהוט אן דעם מענטשען אין קליידער פון תאוות, און ווען די נשמה דארף פערלאזען דעם גוף און פליהען ארויף אין הימעל, זאגען די מלאכים צו דער נשמה: „דו קענסט ניט פליהען ארויף. צוערשט ווער בעפרייט פון די פרעמדע קליידער, אין וועלכע מען האט דיר אנגעטאן...“

31

פון איילעניש קומט קיין גוטס ניט ארויס

אן ארימאן איז ארומגעפאהרען פון שטאדט צו שטאדט קלייבען נדבות. ער איז אזוי ארומגעפאהרען עטליכע יאהר אן איז געווארען גוט געניט אין זיין „געשעפט“. איינמאל, איז וועג, האט זיך צו איהם ציגעטשעפעט א נייער ארימאן, א בעל-הבית, וואס האט פערלארען זיין פערמעגען, און פאר

נויט האט ער זיך אוועקגעלאזט איבער די הייזער. עס פערשטעהט זיך, אלס א נייער ארימאז איז ער נאך ניט געווען בעקאנט מיט דעם ענין פון געהן איבער די הייזער. דער עלטערער ארימאז האט זיך אויף איהם מרחם גע-ווען, האט איהם גענומען אונטער זיין פראטעקציע, און האט צו איהם געזאגט: „דו קום מיט מיר און איד וועל דיר לערנען דעם געשעפט.“ דער געוועזענער בעל-הבית האט איהם געפאלגט, איז מיט איהם געגאנגען און געלערנט ווי אריינצוקומען אין א הויז, ווי צו מאכען א רחמנות פנים, וואס צו זאגען, ווי צו דאנקען און בענשען פאר א גוטער נדבה, און אויך ווי אַנצושילטען פאר א קארגער נדבה.

איינמאל זיינען די ביידע ארימע לייט אַנגעקומען אין אַן אַכסניא, וואו זיי האבען געדענקט אַבצועסען, ווייל ביידע זיינען געווען זעהר הונגעריג. דער בעל-אכסניא איז געווען בעריהמט אלס גרויסער מכנים אורח און בעל צדקה. די צוויי ארימע לייט זיינען געזעסען דריי אָדער פיער שעה און געווארט מען זאל זיי געבען עסען. אָבער קיינער האט זיי נאָרגישט געגעבען. דעם נייעם ארימאז, וועלכער איז נאך ניט געווען געוואוינט צו הונגערען, איז די האַרץ גע-וואָרען זעהר שוואַך. האט ער געזאגט צום אלטען ארימאז: „צו וואס זאלען מיר זיצען ווי שטומע און וואָרטען? לאָמיר צוגעהן צום בעל-הבית און איהם בעטען, אַז ער זאל אונז געבען עסען.“

„ניין!“ האט דער אלטער ארימאז אויסגערופען. „זאלסט זיך ניט וואָגען דאָס צו טאָהן. איד ווייס בעסער. מיר וועלען וואָרטען ביז מען וועט אונז רופען עסען.“

דערצווייל זיינען אריינגעקומען עטליכע סוחרים, און ווי זיי זיינען נאָר אַריבער דעם שוועל פון דער אַכסניא, האבען זיי א געשריין געטאָהן: „גיט אונז עסען און מאַכט עס שנעל!“ גלייך דערויף האבען די משרתים געגרייט אַ מיש און שנעל געבראַכט פערשיעדענע עסענס, פיש זופ און בראַ-

מענס און אויך פערשיעדענע משקאות. דער נייער ארימאן זיצט און קוקט ווי יענע עסען און זיין הונגער ווערט נאך גרעסער, שטארקער. בעט ער זיך ביי זיין רבי'ן, ביים אלטען ארימאן, אז ער זאל שוין אמאל זאגען דעם בעל-אכסניא, אז זיי ווילען עסען. אבער דער אלטער ארימאן האט איהם ארויפגעלייגט די האנד אויפ'ן מויל און איהם געהייסען שווייגען.

שפעטער אביסעל, ווען דער בעל-הבית האט זיך אליין געזעצט עסען, האט ער גערופען די צוויי ארימע לייט: „קעמט, ליעבע אידען, וואשט די הענד און זעצט זיך עסען.“ האבען די ארימע לייט געגעסען מיט דעם בעל-אכסניא, און עס פערשמעהט זיך, אז זיי האבען געהאט נאך א בעסערען מאהלצייט ווי די סוחרים, ווייל מען האט זיי געגעבען דיר-זעלבע שפייזען ווי דעם בעל-הבית.

„נו, האט דער אלטער ארימאן געזאגט צו דעם נייעם, וואס איז אויף דיר געווען אזא איילעניש? איד האב דיר דאך געזאגט, אז עס וועט קומען די צייט, וועט מען אונז אויך געבען עסען. און דאס וואס די סוחרים האבען פריהער בעקומען צו עסען זאל דיר גאר ניט ארען, דען דו וועסט זעהן וואס מארגען וועט זיין. זיי וועלען דערפאר טייער בע-צאהלען.“

און אזוי איז טאקע געווען. אויף מארגען, אז די סוחרים האבען זיך גענומען קלייבען אין וועג, האט זיי דער בעל-הבית געמאכט א רעכנונג פאר פיש בעזונדער, פאר בראטענס בעזונדער און פאר משקה בעזונדער. „זעהסטו,“ האט דער אלטער ארימאן געזאגט צום נייעם, „דערפאר וואס דו האסט געליטען און געווארט, האסטו געגעסען א בעסערען מאהלצייט און עס קאסט דיר גארנישט, און יענע וואס האבען זיך געאיילט און געכאפט האבען ניט געהאט אזא געשמאקען מאהלצייט ווי דו, און זיי מוזען נאך גוט בעצאהלען פאר דעם!“

נ מ ש ל

פון איילעניש קומט קיין גוטס ניט ארויס. די רשעים
זוכען אריינצוכאפען וואס מעהר פערגעיניגענס אויף דער
וועלט, און זיי בעצאהלען טייער פאר זיי. אבער די צדיקים,
וואס האבען געדולד און ווארטען, זיינען זוכה צו געניסען
מיט'ן בעלהבית פון דער גאנצער וועלט צוזאמען, און זיינען
גוט אנגעלייגטע געסט.

32

ווי ווייט און ווי גאהענט

אן אלמן האט גענומען א צווייטע ווייב. פון דער
ערשטער איז איהם פערבליבען א זוהן, וועלכער האט קיין
האניג ניט געלעקט ביי דער שטייפמוטער. דער פאטער האט
אלץ געטראכט: ווען וועט שוין מיין זוהן אויסוואקסען און
אין זאל איהם קענען חתונה מאכען און אוועקגעבען צו
א שווער אויף קעסט. די צייט האט זיך געצויגען ביז דער
אינגעל איז געווארען א היבשער בחור, וועמען מען האט
שוין געמעגט פיהרען צו דער חופה.

דער פאטער איז געווען א רייזענדער סוחר, און איינ-
מאל, אויף דער רייזע, האט ער זיך אין א שטאדט בעקאנט
מיט א שעהנעם בעלהבית, וועלכער האט געהאט א פיינע
טאכטער, און זיי האבען זיך צורעדט ביז עס איז ביי זיי גע-
ווארען א שדוד. גלייך ווי דער רייזענדער סוחר איז גע-
קומען אהיים, האט ער זיין זוהן דערצעהלט, אז ער האט
פאר איהם געטאהן א גוטען שדוד און אז אין דריי חדשים
ארום וועט זיין די חתונה.

דער בחור האט זיך זעהר דערפרעגט און ער האט גע-

צעהלט די טעג ווען עס וועלען זיך ענדיגען די דריי חדשים
און ער וועט שוין קענען פערלאזען זיין שלעכטע שטייף-
מוטער. ענדליך האט ער דערלעבט דעם גליקליכען טאג.
דער פאטער האט געדונגען א פוהר צו פאהרען מיט איהם
צו דער חתונה. מיט גרויס פרייד איז דער בחור ארויף
אויפן וואגען און זיי האבען גענומען פאהרען אויסען שטאדט.
ווען זיי זיינען שוין אבגעפאהרען ביי א פאר שטונדען,
האט דער בחור געפרעגט דעם בעל עגלה: „זאגט מיר, ר'
איד, וויפיעל מייל זיינען מיר שוין אבגעפאהרען פון דער
היים?“ האט דער בעל עגלה איהם געזאגט. זיי זיינען
אבגעפאהרען נאך עטליכע שטונדען, פרעגט דער אינגעל ווי-
דער: „זאגט מיר, ר' איד, ווי ווייט זיינען מיר שוין אבגע-
פאהרען פון דער היים?“ און דער בעל עגלה זאגט איהם
ווידער. א גאנצע וועג האט דער בחור געהאלטען דאס איז
אין פרעגען ווי ווייט ער איז שוין פון דער היים.

ערשט אז זיי זיינען שוין אבגעפאהרען א שטיק וועג,
האט דער פאטער אויך אנגעהויבען פרעגען ביים בעל עגלה,
אבער דער פאטער האט געוואלט וויסען, וויפיעל מייל איז
נאך דא ביז צו דער שטאדט, וואו זיי פאהרען.

„זאג מיר, טאטע,“ האט דער בחור געפרעגט, „פאר-
וואס פרעגסטו אנדערש ווי איד פרעג? איד וויל וויסען ווי
ווייט מיר זיינען פון דער היים, אבער דו ווילסט וויסען ווי
נאכהנט מיר זיינען פון דער שטאדט, צו וועלכער מיר
פאהרען?“ האט דער פאטער געענטפערט:

„דו האסט גוט געפרעגט און איד האב אויך גוט גע-
פרעגט. דו ווייסט ניט וואס פאר א פיינע כלה איד האב
פאר דיר אויסגעקליבען און וואס פאר א פיינע מענשען די
מחותנים זיינען, און וואס פאר א גליק עס שטעהט דיר פאר.
דיר ליגט נאך איין געדאנק אין קאפ, און דאס איז צו לויפען
פון דיין שטיימוטער. דערפאר ווילסטו נאר וויסען ווי ווייט
מיר זיינען שוין אבגעפאהרען. איד ווייסט אבער יא וואס

פאר א גליק דיר האט געטראפן מיט דעם שדוד, דערפאר וויל איר וויסען ווי נאחנט מיר זיינען שוין צו דארט."

נ מ ש ל

ווען די אידען זיינען ארויס פון מצרים האבען זיי נישט געוואוסט וואס פאר א שעהנע לאנד דער אייבערשטער האט פאר זיי אנגערייט, האבען זיי זיך בלויז געקענט פרעהען מיט דעם, וואס זיי דערווייטערען זיך אלץ מעהר פון דער לאנד, וואו זיי זיינען געווען קנעכט. משה רבינו האט אבער יא געוואוסט וואס פאר א שעהנע לאנד ארץ ישראל איז, האט ער אלץ געהאלטען זיינע אויגען געריכטעט נישט צו דעם ארט פון וואנען זיי זיינען געקומען, נאר צו דעם ארט וואוהיין זיי זיינען געגאנגען.

33

דער ארימאן מיטן זיגערל

ביי איינעם, א סוחר, איז געווען א זעהר צולאזענער אינגעל. יעדען מאל ווען דער פאטער פלעגט אוועקפאהרען וועגען זיינע געשעפטען פלעגט די מוטער א סך ליידען פון דעם אינגעל. איינמאל האט די מוטער איינגעבעטען דעם פאטער, אז ער זאל דעם אינגעל מיטנעהמען אויף זיין רייזע. דער פאטער האט דעם אינגעל געפרעגט, אויב ער וויל מיט איהם פאהרען, האט דער אינגעל געענטפערט, אז ער וויל נישט. אבער אז דער פאטער האט איהם צוגעזאגט צו קויפען א זיגערל איז דער אינגעל מרוצה געווארען, און זיי זיינען אוועקגעפאהרען קיין ליפציג.

אויפ'ן וועג האבען זיי זיך אפגעשטעלט אין אן אכסניא, און בעת זיי זיינען געזעסען ביים טיש און געגעסען, איז

אריינגעקומען און ארימאן און האט דערצעהלט, אז ער האט געפונען א זייגערל, און ער האט געפרעגט ביים סוחר, אויב ער וויל דעם זייגער קויפן. „ניין!“ האט דער סוחר געענטפערט. „איד דארף קיין זייגער ניט.“

„איד וועל אייד דאס אוועקגעבען זעהר ביליג, פאר א העלפט וואס עס האט די ווערט,“ האט דער ארימאן געזאגט. „אפילו פאר אומזיסט וויל איד אויך ניט,“ האט דער סוחר ענטשיידען געענטפערט.

ווען דער אינגעל האט געהערט ווי זיין פאטער האט זיך ענטזאגט צו קויפן דעם זייגער, האט ער אנגעהויבען צו וויינען. „וואס וויינסטו?“ האט דער פאטער געפרעגט. „איד וויין וויל איד זעה און דו נארסט מיר,“ האט דער אינגעל געענטפערט. „דו האסט מיר צוגעזאגט קויפן א זייגער, און יעצט אז דיר האט זיך געכצט א געלעגנהייט צו קויפן אזא מציאה און דו האסט ניט געקויפט, איז א סימן אז דו ווילסט גאר איין גאנצען ניט קויפן מיר א מתנה.“

„הער צו, מיין זוהן, לאמיר דיר ערקלערען די זאך ווי דאס איז. אט דער ארימאן, דער שלעפער, האט קיינמאל איין זיין לעבען ניט געהאט קיין זייגער. ביי זיין טאטען האט ער עס אויך ניט געזעהן. און יעצט, אז ער האט געפונען אן אלטען ביליגען זייגער, מיינט ער אז עס איז ווערטאפער א טויזענד קערבלעך. און ווען ער זאגט אז ער וויל עס פער-קויפן פאר א העלפט פון דעם ווערט, מיינט ער אז איד וועל איהם אוראי אכצעהלען פינף הונדערט, און טאקע ניט וויי-ניגער. אבער איד ווייס אז ווען מיר וועלן קומען אין ליפציג וועל איד קענען אריינגעהן צו א זייגערמייסטער און ביי איהם וועל איד קריגען א פיינעם זייגערל, א נייעם, און עס וועט מיר העכסטענס קאסטען 20 אדער 30 רובעל. מעהר אוראי ניט.“

נ מ ש ל

א פרומער עם הארץ ווייס קיין אונטערשייד נישט פון א גרויסע ביו א קליינע מצוה. ער וויינט אויף „פרים הנשרפים“ און ער ריכט זיך אז דערפאר וועט ער אריין גלייך אין גזערו. אבער דער וואס האט געלערנט און איז פרום, דער ווייס וואס פאר א שכל ער האט צו ערווארטען פאר יעדער מצוה בעזונדער.

34

דער שתדלן

א שטארק האט אויסגעהאלטען איהרע „כלי קודש“. דעם רב, דעם שמש, דעם אונטער-שמש, און צוויי שוחטים מיט אלעם וואס זיי האבען געדארפט האבען. זיי האבען געהאט אויף שעהנע וואוינונגען, אויף אנשטענדיגע קליידער, אויף עסען און טרינקען און אלע הצרכות מיט א ברייטער האנד, נישט געקארגט.

איינמאל האט געטראפען אן אונגליק און די שטעדטעל איז פערארימט געווארען. זיינען געקומען די כלי קודש צו די ראשי הקהלה מיט א קלאגע, אז זיי קריגען נישט גענוג געלט. מילא, א וואוינונג, און אפילו עסען, ארט זיי נישט אזוי. אבער אנשטענדיגע קליידער מוזען זיי האבען, ווייל עס פאסט נישט פאר זייער כבוד ארומצוגעהן אין די זעלבע אלטע קליידער, וואס זיינען שוין אויף זיי צוריסען.

„מיר טראגען נישט קיין שעהנערע קליידער,“ האבען די ראשי הקהלה געענטפערט. „אז מיר האבען געהאט האבען מיר אייד געגעבען. יעצט מוזט איהר זיך צופרידען שטעלען מיט וואס מיר קענען אייד געבען.“

צווישען די כלי קודש אין אויך געקומען דער שתדלן.
 א מענש וואס אין אויפגעטראגען מיט די רעגירונגס־בעאמטע.
 און ווען אידען דארפן עפעס א טובה פון דער רעגירונג געהט
 דער שתדלן בעטען פאר זיי. אייהם האבען די ראשי הקהלה
 אויך געוואלט ענטזאגען זיין בקשה. האט זיך אויפגעשטעלט
 איינער, און עלטערער מענש, און האט געזאגט: „רבותי!
 אייהם, דעם שתדלן, מוזען מיר אוועקגעבען פון דאס לעצטע.
 אום ער זאל האבען שעהנע קליידער. דען וואס פאר אן
 אויפגאבע וועט ער האבען ביי די רעגירונגס־בעאמטע ווען
 ער וועט צו זיי קומען אנגעטאן אין שמאטעס? אייהם מוזען
 מיר געבען די שעהנסטע קליידער. אייהם מוזען מיר האלטען
 טייער.“

נ מ ש ל

אלערליי צרות און גזרות הענגען איבער אונזערע קעפ
 זייט מיר זיינען אין גלות. מיר קענען ניט אבהיטען אלע
 מצוות, ווייל מיר זיינען זעהר ארים און פערטאן אין זוכען
 פרנסה. אבער די תורה אין אונזער שתדלן און בעשיצער.
 און דעם שתדלן טארען מיר ניט פערשעהמען.

35

ווען הינט בילען . . .

א גרויסער סוחר, וועלכער אין געווען א שעהנער מענש
 און א יחסן, פלעגט אימער, ווען ער פלעגט קומען אין א
 בעוואוסטער גרויסער שטאדט, איינשמעהן אין איינע פון די
 שעהנסטע אכסניות. איינמאל אין ער געקומען אין דער
 שטאדט און איז פערפאָהרען דוקא אין דער ערגסטער אכסניא,
 וואו עס פלעגט איינשמעהן ניט גאר קיין פיינע מענשען.
 דער פיינער בעל־אכסניא, צו וועמען דער סוחר פלעגט אימער

פערפאָהרען. האָט עס זיך שטאַרק גענומען צום האַרצען. און ער האָט ניט געקענט פאַרשטעהן וואָרום דער סוחר האָט אויסבראַקירט זיין אַכסניא און איז פערפאָהרען אין אַזאַ ניעדריגער איינפאָהרהויז, וואו קיין רעכטער מענש האָט זיך דאָרט געוואַלט אַבשטעלען. עס האָט איהם ניט אַזוי פערדראָסען די לייזונג, ווי דער בזיון.

אַ טאָג שפעטער איז דער סוחר געקומען צו דעם פיינעם בעל־אַכסניא און האָט געזאָגט: „איד ווייס, אַז איהר וואונ־דערט זיך איבער דעם וואָס איד בין היינטיגס מאָל ניט פער־פאָהרען צו איד. וועל איד איד צייגען, אַז פאַר איד איז דאָס די גרעסטע עהרע וואָס איד בין דינען מאָל ניט פער־פאָהרען צו איד. איהר ווייסט דאָך וואָס דער מדרש זאָגט: אַז איינער קומט אין אַ שטאָרט וועגען אַ שדוד און ער הערט הינט בילען, זאָל ער זיך צו זיי צוהערען. איד בין גראַדע דינען מאָל געקומען וועגען אַ כלה, וואָס מען רעדט מיין זוהן פון אייער שטאָרט. האָב איד זיך געטראַכט, וואו דער־געה איד, טאָמער האָט די כלה אָדער דער פאָטער איהרער עפעס אַ חסרון? איהר וועט דאָך געוויס נישט וועלען רעדען שלעכטס אויף מענשען און אייערע משרתים, ווי אויך אייערע געסט, זיינע דאָך אויך אַלע פיינע, אָרענטליכע מענשען, וואָס וועלען אויף קיינעם ניט ריידען קיין שלעכטען וואָרט. איז מיר איינגעפאלען, אַז איד זאָל זיך דינען מאָל אַבשטעלען אין יענער אַכסניא. דאָרט איז אַ בעל־אַכסניא, וואָס האָט לייעב צו ריידען לשון הרע. זיינע משרתים זיינען בעריידער און רכילות טרייבער. די געסט זיינען אַזוי ווי די משרתים. האָב איד זיך געטראַכט, אַז אויב די כלה האָט עפעס אַ חסרון, אָדער איהר משפּחה איז ניט גאָר קיין פיינע, וועלען דאָס די הינט אויסבילען. . . .“

נ מ ש ל

שלעכטע זאכען קען מען הערען גאָר פון שלעכטע

מענשען.

36

א שלעכטער סימן

עטליכע סוחרים זיינען געפאָהרען נאָך לייפציג איינ-
קויפֿען סחורה. אלע האָבען גענומען זייער סחורה אויף
באָרג, צו בעצאָהלען אין אַ געוויסער צייט. ניט אלע האָבען
גענומען גלייך. איינער האָט אנגענומען אַ סך סחורה, דער
אַנדערער ווייניגער. איינער אין געפאָהרען מיט אַ וואַגען,
וואָס אין געווען הויך אנגעפאָקט מיט קאָסטענס און פֿעק,
דער אַנדערער האָט פֿערנומען בלוז אַ האַלבען וואַגען. אַבער
אלע האָבען זיך געפֿיהלט ווי גלייכע מענשען. דען וואָרום
זאל זיך איינער געגען דעם אַנדערען גרויס האַלטען? האָבען
זיי דעם גאַנצען וועג זיך פֿערהאַלטען ברידערליך, זיך אַב-
געשטעלט אין די זעלבע אַכסניות, געגעסען און געטרונקען
צוזאַמען. אזוי האָבען זיי זיך געפֿיהרט ביז זיי זיינען שוין
געווען גאַהנט פֿון זייער שטאָדט. דאָ האָט אַ קליינער סוחר
בעמערקט, אַז דער גרעסערער סוחר פֿון זייער קאָמפּאַניע האָט
אַנגעהויבען צו בלאָזען פֿון זיך מיט גאָוה.

„וואָרום האַלטסטו זיך אזוי גרויס?“ האָט דער קליינער
סוחר געפרעגט. „מיינסט אַז דערפֿאַר וואָס דו האַסט גע-
נומען מעהר סחורה אויף קרעדיט ביזטו אַ גרעסערער יחסן
פֿון מיר? ניין! דאָס מיינט אַז דו ביזט אַ גרעסערער בעל-
חוב ווי איך, און דו דאַרפֿסט זיך גאַרניט פֿיהלען אזוי שטאַלץ,
אַבער אַז דו גרויסט זיך יאָ און פֿעררייסט דיין נאָז, איז אַ
שלעכטער סימן. . . עס צייגט אַז דו דענקסט אַנזעצען און
גאַרניט בעצאָהלען פֿאַר די סחורה וואָס דו האַסט גענומען...“

נ מ ש ל

דער גרויסער נגיד און דער קליינער נגיד זיינען ביידע גלייך, ווייל דעם פערמענען וואס זיי האבען האט זיי דער אייבערשטער געגעבען אויף קרעדיט, אז זיי זאלען אויס-צאהלען צו זיינע ארימע לייט, און דער גרעסערער נגיד דארף ביי זיך ניט זיין צו שטאלץ. און אויב ער איז יא שטאלץ ביי זיך, איז א סימן אז ער דענקט זיך אויסדרעהען פון בעצאהלען זיין חוב . . .

37

דער אנצוהערענים

געווען אמאל א סוחר, וואס פלעגט שיקען זיינעם א משרת צוויי מאל א יאהר קיין לייפציג צו קויפען פאר איהם סחורה. די סחורה פלעגט ער נעהמען אויף בארג. און עס איז געווען איינגעפיהרט, אז יעדען מאל וואס דער משרת פלעגט קומען נאך סחורה, פלעגט ער בעצאהלען דעם אלטען חוב און נעהמען פרישע סחורה אויף בארג. אזוי האט עס זיך געפיהרט פאר א שעהנע עטליכע יאהר.

איינמאל פאלט איין דעם סוחר, אז ער וועט הייסען זיין משרת אנעהמען זעהר א סך סחורה, און אנוועצען . . . זאגט ער צו זיין משרת:

„יעצט, אז דו קומסט אין לייפציג, זאלסטו נעהמען א סך סחורה, פיעל נאך דו קענסט. וואס מעהר איז בעסער. און מעהר וועסטו שוין ניט דארפען פאחרען אהין. שוין גענוג צו צאהלען! . . .“

דעם משרת איז דער עסק ניט געפעלען געווען. ער

האט ניט געוואלט זיין א העלפער אין דעם שווינדעל. האט
ער געזאגט צו זיין בעל־הבית:

„איד האב מורא, אז ווען דער סוחר וועט דערהערען
דאס מיר פערלאנגען אזוי פיעל סחורה אהו געלד, וועט ער
ניט וועלען געבען.“

„דו טהו אזוי ווי איד זאג דיר!“ האט דער סוחר אויף
איהם אנגעשריען. „קינער פרעגט ביי דיר ניט קיין עצה
אדער דיין מיינונג. פאָהר און בריינג די סחורה!“

עס פערשטעהט זיך, אז דער משרת האט געמוזט טאָהן
וואס זיין בעל־הבית האט איהם בעפוילען. איז ער אוועק
אין לייפציג, געקומען צו יענעם גרויסען סוחר און האט
געזאגט:

„מיין בעל־הבית האט מיר געהייסען ביי אייד געהמען
זעהר פיעל סחורה, אהו געלד. האב איד געזאגט, אז איד
גלויב ניט דאס איהר וועט איהם אזוי פיעל באַרגען. האט
ער מיר געזאגט, אז ער פרעגט ביי מיר קיין עצות ניט, נאר
איד זאל טאָהן ווי ער זאגט מיר.“

דער לייפציגער סוחר האט שוין פערשטאנען דעם אַנ-
צוהערענים פון דעם עהרליכען משרת, און האט די סחורה
ניט געגעבען.

נ מ ש ל

פאר א קלונען איז אַן אַנצוהערענים אויך גענוג.



38

דער געראַמענער קרוב

א גרויסער גביר, וועלכער איז געוועזן א למדן און א פרומער איד, האט איבערגעלאזט זיין גרויסען געשעפט אויף זיינע מענשען און אליין פלעגט ער ויצען מיט א מנין ארימע לומדים אין שוהל א גאנצען טאג און לערנען. אין זיין גע-שעפט האט ער געהאט א יונגען מאן, א קרוב, וועלכער איז געווען א גרויסער למדן, און דיזען קרוב פלעגט ער אמאל לאזען אין געשעפט און אמאל פלעגט ער איהם מיטגעהמען אין שוהל לערנען. דער קרוב האט זיך געטויגט אי צו תורה, אי צו סחורה. איינמאל האבען זיך די מענשען פון געשעפט צוזאמענגערעדט און האבען דערלאנגט א בקשה צו זייער בעל-הבית, דעם גביר, אז ער זאל זיי העכערען די שכירות. די קינדער וואקסען — האבען זיי גע'טענה'ט — די הוצאה ווערט פון יאהר צו יאהר גרעסער, בכו, קען מען נישט אויס-קומען אלץ מיט די זעלבע שכירות. דער גביר האט זיי אין אנפאנג נישט געוואלט נאכגעבען, אבער נאכדעם אז די מענשען האבען גענומען סטראשען, אז זיי וועלען אוועק און איבערלאזען דעם געשעפט, האט ער זיי נאכגעגעבען און בעוויליגט יעדען איינעם א העכערונג, אויסער זיין קרוב. האט דער קרוב געפרעגט: „היתכן, ווי שיקט זיך עס, אז איהר זאלט צו מיר זיין ערנער ווי צו אלעמען? אלעמען האט איהר געהעכערט און מיר גארניט.“

„דו געהערסט נישט צו דיזע מענשען“, האט דער גביר געענטפערט. „דיך האלט איד נישט צוליעב מסחר, נאר צו-ליעב דעם, אז דו זאלסט לערנען מיט מיר.“

באלד נאכדעם האבען די ארימע לומדים, וואס פלעגען

יערען טאג לערנען מיט דעם סוחר צוזאמען, זיך אויך צוזאמענגערעדט און יעדער איז געקומען צום גביר מיט אן אנדער קלאג, אז ער קען נישט אויסקומען מיט די קליינע שטיצע, וואס ער בעקומט. איינער האט געדארפט חתונה מאכען א טאכטער, א צווייטער האט געהאט א קראנקע ווייב, א דריטער האט געדארפט האבען א נייעם דאך אויף זיין חורבה. האט זיי דער גביר גלייך נאכגעגעבען אהן שום טענות און ער האט צו זיי געזאגט: „איך קומט טאקע א הוספה, ווייל צוליעב דעם וואס איך זיין מיט איך צו-זאמען און מיר לערנען תורה, קומט אריין די מזל וברכה אין מיין געשעפט.“ האט ער זיי אלעמען געהעכערט, א חוץ זיין קרוב. האט דער קרוב ווידער גענומען קלאגען: „מילא פריהער, אז איהר האט געהעכערט די ארבייטער אין אייער געשעפט, האט איהר געזאגט אז מיר קומט נישט קיין הוספה, ווייל איך געהער צו די לומדים, אבער יעצט, אז איהר האט געהעכערט די שכירות פון די לומדים, טא ווארום האט איהר מיר אויסגעלאזען?“

האט איהם דער גביר געענטפערט: „פאר דיר, אזא מושלם, און נאך דערצו מיינער א קרוב. פאסט זיך נישט צו שטעהן אין איין בונד מיט די משרתים פון מיין געשעפט און אויך נישט מיט די לערנער, די בטלנים. דו האב געדולד און ווארט ביז איך וועל דיר געבען וואס דו פערדיענסט. זיין זיכער, אז איך וועל נישט קארגען דעם לויז פון א קרוב.“

נ מ ש ל

ווען איינער איז גוט און פרום, דארף ער נישט בעטען א גלייכען חלק מיט די רשעים אויף דער וועלט און אויך נישט א גלייכען חלק מיט די צדיקים אויף יענער וועלט. ער דארף זיך פערלאזען אויף זיין רייכען קרוב אין הימל, אז ער וועט איהם נישט קארגען, און דיענען מיט'ן גאנצען הארצען.

39

אין פונקט פערגעסען

איינער, א גרויסער גביר, וואס האט געדארפט אוועק פאחרען אין אן אנדער לאנד, האט געהאט א גרויסען הויף מיט הייזער, און אזוי ווי ער האט ניט געקענט קריגען קיין בעלז מיט געלד, וואס זאל דאס פון איהם קויפען, האט ער דעם הויף אוועקגעשענקט צו זיינעם א פריינד. ער האט דעם פריינד ארויסגעגעבען א שרייבען, אז דער הויף געהערט פון יעצט אן צו איהם, צו דעם פריינד, און דער גביר איז נאכדעם אוועקגעפאחרען.

עס זיינען אוועק היבשע עטליכע יאהר און דער גביר איז צוריקגעקומען אין דער שטאדט און איז אריינגעפאחרען צו יענעם אין זיין הויף. עס פערשטעהט זיך, אז דער פריינד האט איהם אין אנפאנג אויפגענומען אלס א גוטען גאסט. אבער אז עס זיינען אריבער עטליכע וואכען און דער גביר זיצט נאך און טראכט גאר ניט פון אוועקגעהן, איז יענעם די זאך עפעס ניט געפעלען געווארען. גיט ער א פרעג דעם גאסט: „ווען דענקט איהר אבצופאחרען?“ ענטפערט איהם יענער: „הערט צו, מיין פריינד, וואס איד וועל איד זאגען. ביי מיר איז געבליבען, אז די ביסעל יאהרען, וואס איז מיר נאך בעשערט צו לעבען, זאל איד אויסלעבען אט דא, אין א קליין שטיבעלע.“

„דאס קען איד ניט ערלויבען,“ האט דער פריינד גע-

זאגט.

„דו, רשע איינער!“ האט דער אלטער אויסגערופען.

„איד האב דיר געגעבען אזא גרויסען הויף מיט הייזער, און

דו ווילסט מיר ניט לאזען זיין אפילו אין איין קליינער שטיבעל!"

"עס איז יעצט מיינע", האט דער נייער בעל-הבית גע-
ענטפערט, "געשיינקט איז געשיינקט, און איר וויל אייד דא
ניט האבען!"

"איר בלייב דא", האט דער געוועזענער בעל-הבית גע-
זאגט, "און אויב דו ווילסט זיין א חצוף, זאג איר דיר, אז
דער הויף געהערט נאך אלץ צו מיר און איר בין נאך דער
זעלבער בעל-הבית."

"חרטה איז ניט מעשה סוחר, האט דער נייער בעל-
הבית אויסגעשריען. "אויב איהר ווילט ניט געהן מיט גוטען,
וועט איהר געהן מיט בייזען."

הקיצור, עס איז געבליבען אז זיי זאלען געהן צום בית-
דין. דער נייער בעל-הבית דערצעהלט זיין געשיכטע. ער
צייגט דעם פאפיער, וואס דער אלטער בעל-הבית האט איהם
אמאל ארויסגעגעבען. דער בית-דין גיט א קוק אויפ'ן פא-
פיער און זאגט צום אלטען: "דער שרייבען איז א געזעצ-
ליכער. איהר האט איהם אלעס אוועקגעשענקט. איצט איז
ער דער גאנצער בעל-הבית, איהם געהערט אלעס, און איהר
האט קיין רעכט ניט דארט צו זיין."

דער נייער בעל-הבית האט זיך געפרעהט, אבער דער
אלטער האט גאנץ געלאסען געזאגט צום בית-דין: "אונטער
דעם שטר מתנה איז דא נאך א פונקט, וועלכען איר בעט
אז איהר זאלט איבערלעזען."

און ווי דער בית-דין האט איבערגעלעזען דעם פונקט,
האט דער פארזיצענדער א געשריי געמאכט אויפ'ן נייעם בעל-
הבית: "דו, חצוף איינער! דו דארפט גלייך פערלאזען דעם
הויף, ווייל אלעס געהערט יעצט ווידער צו דעם אלטען. דא
איז איינגעשריבען א פונקט, אז אלעס זאל צו דיר געהערען
אזוי לאנג ווי דו וועסט ניט זיין קיין חצוף און קיין עזות
פנים, און יעצט, אז דו האסט זיך ארויסגעצייגט צו זיין

דער גרעסטער חצופ און עזות פנים, געהערט שוין ניט מעהר
דער הויף צו דיר."

נ מ ש ל

דער שלעכטער מענש בעשטראפט זיך אליין דורך זיין
שלעכטסקייט.

40

וואס האט ער פון די אלטע גליקען ?

אמאל איז געווען א גרויסער עושר וואס האט געהאט
א גרויסען פערמעגען, גאלד און זילבער אהן א שיעור, און
געוואוינט האט ער אין א גרויסען פאלאסט, וואו עס האט
געוואוינט א בעדיענט א סך דיענער און דיענסטען, און ער
מיט זיין ווייב און קינדער זיינען געווען געקליידעט ווי די
גראפען. האט זיך געמאכט אן אונגליק און ער האט פער-
לארען א סך געלד אין מסחר און איז געווארען באנקראט.
זיינע קרעדיטארען האבען צוגענומען זיין גרויסען פאלאסט
און זיין גאנצע גאלד און זילבער. דער עושר איז פערבלי-
בען בלויז ביי איין הויז, וועלכע איז אפילו געווען זעהר
איינפאר, אבער געראם, און עס איז איהם אויך פערבליבען
א פערל מיט א גארטען. האט ער זיך געלעבט ווי א מיר-
טעלער בעל הבית, געהאט גענוג אויף עסען און קליידונג,
דאך האט ער געבענסט נאך זיין ערשטע שטופע, נאך זיין
פאלאסט און זיין גרויסע עשירות. און ער האט געקלאגט:
„וואו איז דאס אהינגעקומען מיין שעהנער פאלאסט ? וואו
זיינען אוועק די גליקליכע יאהרען ווען איר האב געהאט
אזוי פיעל דיענער און דיענסטען, און איר און מיין פאמיל-
ליע זיינען געווען געקליידט אין סאמעט און זיידענס ?“

שפעטער איז ער ארונטער נאך א שטופע. א פייער האט פערברענט זיין הויז און דעם ביסעל פערמענען וואס איז איהם פערבליבען פון זיינע אמאליגע גרויסע עשירות. האט ער פערקויפט די פעלד מיט'ן גארטען און האט פאר דעם געלד געקויפט א פערד און איז געווארען א בעל עגלה. ער האט געהאט א ביטערען לעבען. ער פלעגט מוזען אב-רייסען דעם לעצטען ביסען פון זיך און געבען דעם פערד עסען. און ער פלעגט שוין יעצט קלאגען ניט אויף זיין ערשטע שטופע, ניט אויף זיין פערלארענעם פאלאסט מיט די פיעלע דיענער, נאר אויף זיין צווייטע שטופע: „ווי וואויל איז מיר געווען ווען איך האב געהאט א הויז מיט א פעלד און א גארטען און געלעבט גאנץ באלעבאטיש. אבער יעצט, וואס בין איך? אן ארימער בעל עגלה!“

איז א צייט ארום האט איהם ווידער געטראפן אן אונגליק, דער פערד איז גע'פגר'ט. איז ער שוין געווארען אויס בעל עגלה און איז געווארען א טרעגער. ער פלעגט שלעפען שווערע פעק אויף זיינע פלייצעס און זיינע פער-דיענסטען זיינען ניט געווען גענוג אויף טרוקען ברויט. האט ער זיך שוין געקלאגט ניט אויף זיין ערשטער שטופע און ניט אויף זיין צווייטער שטופע, נאר אויף זיין דריטער: „ווי גוט איז מיר געווען ווען איך בין געווען א בעל עגלה, גע-האט א פערד און געפיהרט פאסאזשירען און סחורה! און יעצט דארף איך אלץ שלעפען אויף מיינע ארימע שוואכע פלייצעס!“

און אזוי ווי ער געהט אייגמאל אין גאס מיט א שווער-רען פאק אויף די פלייצעס, בעגעגענט איהם איינער פון זיינע אמאליגע פריינד. האט איהם דער פריינד גענומען פרעגען: „וואס איז מיט דיר געווארען? וואו איז דיין גרויסער פא-לאסט? וואו איז דיין גרויסער פערמענען? וואו זיינען דייןע טייערע קארעטען און דיין גרויסע עשירות?“ האט דער יורד געענטפערט: „וואס דערמאנסטו מיר די אלטע

נליסען, וואס איד האב שוין לאנג זיך מייאש געווען פון זיי
און פערגעסען? מיין הארץ וויינט אין מיר אויף מיין טייר-
ערען פערד וואס איד האב פערלארען און וואס נאך זיין
טויט בין איד פון א בעל עגלה געווארען א טרעגער!"

נ מ ש ל

נייע אונגליקען מאכען א מענשען פערגעסען די אלטע.

41

צופיעל איז אומגעזונד

צוויי רייכע סוחרים וועלכע זיינען אימער געווען די
בעסטע גוטע פריינד זיינען אין איין צייט פערלארימט גע-
ווארען. עס איז זיי אויסגעקומען צו פערלאזען זייער
שטאדט און זיך אוועקלאזען איבער דער ברייטער וועלט
קלייבען נדבות. און אזוי ווי זיי זיינען אימער געווען צו-
זאמען אין זייערע גוטע צייטען, האבען זיי בעשלאסען צו
זיין צוזאמען אין זייערע שלעכטע צייטען. די לעבע צוויי-
שען זיי אין געווען אזוי גרויס דאס זיי פלעגען זיך ניט צו-
שירדען אויף א טאג. און וואו איינער האט געגעסען האט
דער אנדערער אויך געגעסען.

איינמאל, אז זיי זיינען אנגעקומען אין א שטאדט,
האט זיי א בעל הבית וועלכער האט געהערט פון זייער גרוי-
סע פריינדשאפט איינגעלאדען צו זיך אויף אווענד ברויט.
ער האט געהייסען זיין דיענער אוועקשטעלען פאר זיי איין
שיסעל מיט ווארעניקעס און אליין האט זיך דער בעל הבית
אויך געזעצט ביים טיש צו זעהן ווי זיי וועלען זיך פערטיי-
לען די שיסעל.

די צוויי גוטע פריינד האבען גענומען שטופען דעם

טעלער איינער צום אנדערען. דער זאגט: „עס דו“. און דער אנדערער זאגט: „עס דו“. אזוי האבען זיי געשטופט דעם טעלער, דער צו דעם, און דער צו יענעם, ביז דער בעל הבית האט גענומען דעם טעלער צו זיך און האט אליין אויפֿגעגעסען די ווארעניקעס.

נ מ ש 2

פון אלעם איז גוט צו ביסלעד. צופיעל ליעבע קען אמאל מעהר קאליע מאכען ווי טאהן גוטעס.

42

ביזט א זינגער, זיי א חזן

א רייכער מאן האט געהאט א בן יחיד, וואס האט ניט געוואלט לערנען און אויך ניט ארכייטען אין זיין געשעפט. ער האט ניט געוואלט טאהן קיין זאך, נאר ארומגעהן א גאנצען טאג און זינגען. האט צו איהם זיין פאטער געזאגט: „אז דו ווילסט ניט טאהן קיין אנדער זאך ווי זינגען, וועל איך דיר אוועקגעבען צו א חזן פאר א משורר און דו וועסט אפשר קומען צו א שטיקעל תכלית. זאל כאטש דיין זינגען ניט זיין אומזיסט“.

נ מ ש 3

דער וואס קלאגט זיך אמאל אומזיסט און אומנישט, דעם שיקט צו דער אייבערשטער אן אמת'ע אורזאכע אויף וואס צו קלאגען.



43

דער זייגערל

א פאטער האט געקויפט פאר זיין זוהן א זייגערל, האט ער מורא געהאט, טאמער וועט מיט דער צייט זיך זייגערל איהם נמאס ווערען, און ער וועט איהם נישט היטען, און וועט דעם זייגערל צוברעכען אדער פערלירען, האט דער פאטער איהם אנגעזאגט: „זעה, מיינ קינד, איר גיב דיר א שעהנעם זייגערל, אבער דו זאלסט איהם בשום אופן נישט עפענען“.

איז א צעהן טעג ארום, ווען דער פאטער האט בע-מערקט אז דער זייגער ווערט שוין א ביסעל וואכעדיג ביי דעם אינגעל אין די אויגען, האט ער געעפענט די טהירעל פון זייגער און האט איהם געצייגט די ווייזערס, דעם שעה'ניק, דעם מינוטניק און דעם קליינעם ווייזערעל וואס שפרינגט אזוי קונציג, א סעקונדע א שפרונג, דעם אינגעל אין דאס זעהר געפעלען געווארען. ער האט בעקומען א נייע אינטער-דעסע אין זייגערל, און יעדע וויילע פלעגט ער איהם ארויס-נעהמען צו זעהן די צייט.

א ביסעל שפעטער איז דעם אינגעל דאס אויך מיאוס געווארען אין ער האט שוין נישט געקוקט אויפ'ן זייגערל. דאן האט דער פאטער געעפענט די אינוועניגסטע דעקעל און האט איהם געצייגט ווי עס ארבייט די ספרונשיגע מיט'ן העקל, און ווי עס דרעהט זיך א רעדעלע אין א רעדעלע. און דער זייגערל איז איהם איבעראנייעס לייעב געווארען.

דיזע אלע שעהנע זאכען זיינען פריהער אויך געווען אין דעם זייגערל, אבער דער פאטער האט נישט געוואלט צי-נען זיין זוהן אלע שעהנע זאכען פון זייגערל אויף אמאל,

ווייל דאן וואלט דער זייגערל ביי איהם גלייד וואכעדיג גע-
ווארען. דארום האט ער איהם געצייגט ביסלעך ווייז.

נ מ ש ל

אלעס וואס איז דא אין תורה שבעל פה איז דא אויך
אין תורה שבכתב. נאר דער אייבערשטער האט אונז נישט
געוואלט צייגען אלע שעהנע זאכען פון דער תורה שבכתב
אויף אמאל, טאמער וועט די תורה וואכעדיג ווערען אין אונז
זערע אויגען. דארום האט ער אונז פריהער געגעבען חמשה
חומשי תורה, נאכדעם נביאים וכתובים, נאכדעם די משנה,
די גמרא, און פון צייט צו צייט קומען גרויסע געלעהרטע
רבנים און צייגען אונז אלץ מעהר „חדושי תורה“. דאס איז
אלץ אום די תורה זאל ביי אונז זיין אזוי לייעב ווי אין דעם
טאג וואס מיר האבען זי בעקומען פון בארג סיני.

44

דער סוד...

איינער איז געקומען צו א קרעמער קויפען סחורה און
האט זיך שטארק געדונגען. ער האט געשריען, געמאכט
קולות, גענוואלדעוועט און דער קרעמער איז א יקרן און וויל
ביי איהם נעהמען טייערער ווי אנדערע. בקיצור, דער קרע-
מער האט געוואלט פון איהם פטור ווערען, ווייל ער האט
איהם שוין דערעסען מיט זיינע געשרייען, האט ער איהם
שוין ארונטרגעלאזען אויף א גאנץ קליינעם מקח. ווען זיי
זיינען מושווים געווארען, האט דער קויפער גענומען ריידען
שטילער, אבערופען דעם קרעמער אן א זייט און איהם
איינגערוימט א סוד אין אויער: „איר האב קיין געלד נישט,
איהר וועט מיר מוזען די סחורה געבען אויף בארג...“

נ מ ש ל

אזוי איז מיט אונז, אידען, אין די ימים נוראים. פריי-
הער שרייען מיר אב יעדען „אבינו מלכנו“, הויר אויפ'ן קול,
אבער דעם לעצטען „אבינו מלכנו, חננו ועננו כי אין בנו
מעשים.“ האב רחמנות און ענטפער אונז, ווייל מיר האבען
קיינ מעשים מיט וואס צו בעצאחלען, זאגען מיר גאנץ
שטיל...

45

די געוירצטע מאכלים

צוויי סוחרים זיינען געפאחרען אין וועג. איינער איז
געווען אן עלטערער מענש, א געניטער, מיט גרויס ערפאך-
רונג אין אלע וועלט זאכען. דער אנדערער איז געווען א
יונגער מאן וואס האט ערשט אנגעהויבען צו רייבען זיך אין
דער גרויסער וועלט. דער עלטערער פלעגט איהם אלץ לער-
נען און מוסר'ן ווי זיך צו פיהרען. אבער דער אינגערער
איז געווען אן איינגעשפארטער מענש, אן עקשו, האט ער זיך
געהאלטען קליינער פון אלעמען און דערפאר פלעגט ער אפט
טאהן פערקעהרן ווי דער עלטערער פלעגט איהם זאגען.

אמאל, אן זיי זיינען פערפאחרען אויף אן אכסניא,
האט מען פאר זיי דערלאנגט פיש און פלייש פון צוויי סארט-
טען. איין סארט איז געווען געקאכט איינפאר, פשוט, אזוי
ווי עס קאכט א געוועהנליכע ווירטהין, און דער אנדער
סארט איז געווען שטארק געפעפערט און געוירצט מיט
אלערליי בשמים און עס האט פון דעם געשמעקט — א מחיה.
דער אלטער מאן, דער געניטער, האט געגעסען די איינפאכע
שפיין. דער יונגער האט זיך צוגעכאפט צו די געוירצטע

מאכלים, די שמעקעדיגע, ווייל זיי האבען שטארק גערייצט זיין אפטימ.

ויהי בחצי הלילה, שפעט אום האלבע נאכט, האט זיך דער יונגער סוחר אויפגעכאפט און גענומען שרייען פון וויי-טאג. ער האט בעקומען שרעקליכע קרעמפפען. ער האט דאן פערשטאנען אז די געפעפערטע און געווירצטע פיש און פלייש וואס ער האט געגעסען זיינען געווען אלט און אונטער-געפוילט, און מען האט די שפייזען בעפעפערט און בעווירצט אום מען זאל ניט דערקענען אז זיי זיינען שוין פערדאר-בען.

נ מ ש ל

אלע תאוות וואס דער מענש האט זיינען ניצל'דיק, ווייל דורך זיי ווערט אויפגעהאלטען ער אליין און אויך די גאנצע מענשהייט. נאך תאוות זיינען דא שעהנע און מיאוס'ע. די תאוה צו עסען און טרינקען איז א שעהנע, די תאוה צו זאמלען פערמעגענס און די תאוה צו פרויען זיינען מיאוס'ע. אבער פונקט אזוי ווי עסען און טרינקען איז נויטיג אויפ-צוהאלטען דעם לעבען פון דעם איינצעלנעם מענשען, אזוי זיינען אויך נויטיג די אנדערע תאוות אום אויפצוהאלטען די עקזיסטענץ פון דער גאנצער מענשהייט, ווייל ווען עס וואלט ניט געווען קיין יצר הרע, וואלטען מענשען קיין הייזער בויען, זיי וואלטען קיין פרויען ניט גענומען און די וועלט וואלט גע-ווארען פוסט און וויסט. אט דערפאר איז צו די מיאוס'ע תאוות צוגעגעבען געווארען א סך פעפער און געווירצען, רייץ און צוציהונגס קראפט, כדי דער מענש זאל זיך ניט אב-טרייסלען פון זיי צוליעב זייער מיאוס'קייט.



46

דעם פאטער'ס תשובה

איינער איז איז כעס געווארען אויף זיין זוהן פאר זיין שלעכטען אויפפיהר און האט איהם פערטריבען פון הויז. דער זוהן איז ארומגעגאנגען נאכעם און בארפוס און עס איז איהם געווען זעהר ביטער. איז דער זוהן געקומען צו א שכן און האט איהם געבעטען אז ער זאל אריבערגעהן און ריידען מיט זיין פאטער, אז ער זאל האבען מיטלייד מיט איהם, ער זאל איהם כאטש מאכען א מלבוש אויף ווינטער.

דער שכן איז געגאנגען און האט צום פאטער אזוי גערזאגט:

„האב שוין אמאל רחמנות אויף דיין זוהן. ער האט גיט א גאנצען בגד אויף זיך, און די קעלטען האבען זיך שוין אנגעפאנגען. מאד איהם כאטש א בגד אויך ווינטער.“

„איד בעט דיר, מאד דו איהם א בגד,“ האט דער פאטער געענטפערט.

דער שכן האט איהם אנגעקוקט שטארק פערוואונדערט. ער האט איהם גיט פערשטאנען. אבער דער פאטער האט איהם באלד ערקלעהרט וואס ער מיינט.

„איד מייז אז אנשטאט צו קומען צו מיר אז איד זאל רחמנות האבען אויף מייז זוהן, האסטו בעסער געדארפט בעסער ריידען צו מייז זוהן אז ער זאל אוועקווארפען זיינע שלעכטע מעשים און ווערען גוט און ארענטליך, דאז וועל איך אליין אויף איהם רחמנות האבען, ווייל דער גאנצער צוועק פון מייז שטראפען איהם איז אז ער זאל ווערען בעסער.“

נ מ ש ל

אזוי זאגט דער אייבערשטער צו די צדיקים וואס בע-
טען אז ער זאל רחמנות האבען אויף זיינע קינדער, די אידען.
אנשטאט צו בעטען פאר זיי רחמים איז בעסער אז די צדיקים
זאלען די אידען מוסר'ן, אז זיי זאלען ווערען בעסער און
פרימער. דאז וועט דער אייבערשטער ממילא צייגען אז
ער איז אז אל רחום.

47

דורך פלייס דערגרייכט מען אלעס

א מלך האט ביי זיך געהאט א טייערען בריליאנט, אויף
וועלכען ער איז געווען זעהר שטאָלי. איינמאָל, דורך א
סיבה, האט דער בריליאנט בעקומען א פגימה, אזוי ווי א
קריין. דער מלך האט זיך בעראטהען מיט פערשירענע
שטיינשלייפער, וואס זיינען קינסטלער אין זייער פאך, אויב
מען קען דעם שטיין פערריכטען. האבען זיי איהם געזאגט,
אז מען קען דעם שטיין ארומשלייפען, אבער ער וועט קיינ-
מאל ניט האבען דעם ווערטה וואס ער האט פריהער געהאט,
די פגימה וועט זיך אלץ אָנזעהן. נאכדעם איז געקומען א
גרעסערער קינסטלער און ער האט זיך אונטערגענומען צו
מאכען דעם בריליאנט נאך שעהנער ווי געווען. וואס האט
ער געמאָהן? ער האט ארום דעם קריין אויסגעקריצט בלימען
און בליהונגען און פון דעם גרויסען קריין האט ער געמאכט
א שטענגעל פאר די בלומען. און ווען די אנדערע קינסטלער
האבען זיין ארבייט געזעהן, האבען זיי דאס בעוואונדערט.

נ מ ש ל

דורך פלייס קען יעדער מענטש זיינע ערגסטע פעהלערען
פערוואנדלען אין מעלות.

48

א נוסטער אנפאנג

אמאל איז געווען אן אַרימער קרעמער, וואָס זיין ווייב פלעגט פיהרען די גאנצע פרנסה און ער פלעגט זיצען אין בית המדרש און לערנען. און, ווי געוועהנליך, אז ער פלעגט קומען אַהיים, פלעגט איהם זיין ווייב יאדען, דאקוטשען מיט איהר מענה לשון, דערפאר וואָס ער איז אַ איד אַ בטלן און ניט קיין פערדיענער. עס פערשטעהט זיך, אז זי פלעגט איהם גאנץ אָפט אויך ניט קאַרגען עטליכע קללות. דער איד, נעבעך, האָט געמוזט אלעס אויסהערען און שווייגען. וואָס האָט ער אַנדערש געקענט טאָהן, אז די ווייב איז גע-ווען די גאנצע ברויט-געבערין?

איינמאל, אז דער איד איז געגאנגען פון בית המדרש אַהיים עפעס צובייסען, האָט ער אויפ'ן וועג בעגעגענט אַן אלטען מאַן מיט אַ לאַנגע ווייסע באָרד. פּרעגט איהם דער אלטער מאַן: „זאָגט מיר, ר' קרוב, וואָרום זעהט איהר אויס אזוי אומעטיג און צובראָכען?“ דער אַרימער קרעמער האָט באַלד דערקענט, אז דער אלטער מאַן מיט דער לאַנגער באָרד איז אליהו הנביא, האָט ער צו איהם געזאָגט: „טייערער רבי אליהו! מיר איז ניט גוט! וועה איז צו דעם מאַן וואָס דאַרף אַנקומען צו זיין ווייב'ס פערדיענסטען. האָב רחמנות, היי-ליגער נביא, און בענש מיד, אז איד זאָל אליין האָבען אַ ביי-סעל הצלחה אין דער וועלט און ווערען אַ פערדיענער.“

האָט איהם אליהו אזוי געבענשט:

„גלייך ווי דו קומסט אַהיים, וועסטו ווערען אַ מצליח. די ערשטע זאך צו וואָס דו וועסט זיך געהען, וועט דיר

בריינגען גרויס הצלחה און די הצלחה וועט זיך ביי דיר קיינמאל ניט אויסנעמען.

דער אַרימער קרעמער האָט זיך בערעכענט, אז ער וועט גלייך אַריינקומען אין זיין ווייב'ס קרעמעל, עפענען דעם טיש-קעסטעל וואו זי האלט דעם לייזונג און נעמען צעהלען דאָס געלד, וועט ער צעהלען און צעהלען און וועט האָבען אזא הצלחה, אז ער וועט קיינמאל ניט אויסצעהלען.

ער איז אַריין אין קרעמעל, און ניט זאָגענדיג אַ וואָרט צו זיין ווייב, האָט ער גלייך געעפענט דעם טיש-קעסטעל און געוואלט צעהלען, אָבער ווען זיין ווייב האָט דאָס דערזעהן, ווי ער נעמט זיך צו דעם געלד, האָט זי איהם געגעבען אַ שטויס, אז ער איז שיער ניט אומגעפאלען, און נאָכדעם האָט זי געעפענט אויף איהם אַ מויל און איהם גענומען שילטען מיט טויטע קללות. דיווען מאל האָט ער גראדע בעקומען אַ ביסעל מוטא און ער האָט אויף איהר אויך געעפענט אַ מויל... און די ברכה פון אליהו הנביא איז טאָקע מקוים געוואָרען. די הצלחה איז אַריין אין די קריעג און אין די קללות, און מאַן און ווייב האָבען זיך גענומען קריגען און קריגען און זיי האָבען זיך אָבערקריעגט אַ גאנצען לעבען און קיינמאל ניט אויפגעהערט. . . און אלץ, ווייל דער מאַן האָט ניט געטראָפּען מיט וואָס צו מאַכען אַן אַנפאַנג, אז עס זאָל זיין אין דעם די הצלחה.

נ מ ש ל

דאָס איז נח. נאָכ'ן מבול, אז די גאנצע וועלט איז געווען וויסט און חרוב און נח האָט זיך געדארפט נעמען צו דער ארבייט צו פערריכטען דעם חורבן, האָט ער גראדע אויסגעקליבען די ארבייט פון פלאנצען אַ וויינגארטען. איז אַריין די גאנצע הצלחה אין דעם וויינגארטען. ווייל ווי דער מדרש דערצעהלט, האָט נח, אין דעם זעלבען טאָג וואָס ער האָט דעם וויינגארטען פערפלאַנצט, שוין בעקומען פון איהם

וויין. דעם זעלבען טאג האט ער זיך אנגע'שיכור'ט. און איז
דעם זעלבען טאג זיך צו שאנד געמאכט.

49

דער בן מלך וואס האט זיך פערגעסען

א מלך איז אמאל אין כעס געווארען אויף זיין זוהן.
האט ער איהם פערטריבען פון זיין פאלאסט און פון זיין
שטאט. דער יונגער בן מלך איז ארומגעגאנגען א הונגעריג-
גער און האט ניט געוואוסט וואוהין זיינע פיס טראגען איהם.
שפעט אין אווענד איז ער אָנגעקומען ביי א דאָרף. ער האט
אָנגעקלאפט אין טהיר ביי א פויער און געפרעגט, אויב מען
קען איהם דאָ לאָזען איבערנעכטיגען. דער פויער האט בע-
טראכט דעם אינגעל מיט'ן שענהעם פנים און מיט די ליכ-
טיגע אויגען, און ער איז איהם זעהר געפעלען געווארען. האט
ער בעקומען רחמנות אויף איהם און האט איהם צוגענומען
צו זיך פאר אַן אַרבייטער, ער זאל איהם העלפען מעלקען די
קיה, אויפפאסען די היהנער און טאָהן נאָך אַזעלכע לייכטע
אַרבייט אַרום הויז, און דערפאר האט דער אינגעל בעקומען
עסען און טרינקען און אַ בעט צו שלאָפען. עס פערשטעהט
זיך, אַז דער פויער האט ניט געוואוסט, אַז דער פרעמדער
אינגעל וואָס אַרבייט ביי איהם איז אַ בן מלך.

דער בן מלך האט זיך צוגעוועהנט צו זיין אַרבייט און
צו זיין נייעם אַרט לעבען, ביז ער האט אין גאַנצען פערנע-
סען, אַז ער איז אַ פרינץ. אַזוי לאַנג ווי דער פויער האט
געלעבט האט דער אינגעל געאַרבייט גאָר ניט שווער און
האט געהאט גענוג צו עסען און טרינקען. אבער שפעטער
איז דער פויער געשטאַרבען, און זיין זוהן, דער יורש, איז
געווען אַ שלעכטער מענש אַ רשע, און ער האט דעם אינגעל

געצוואונגען צו ארבייטען זעהר שווער, אריבער די כחות, און
עסען האָט ער איהם געגעבען גאנץ וועניג. דעם אינגעל איז
געבער געווען אזוי שלעכט און ביטער, דאָס ער האָט אויף
זיך געבעטען דעם טויט.

צו יענער צייט האָט זיך דער מלך דערמאנט אָן זיין
זוהן און ער האָט זיך שטארק פערבענקט נאָך איהם. זיין
כעס איז שוין לאנג פארביי און זיינע פאטערליכע געפיהלען
האָבען אויפגעוואכט. פון טאָג צו טאָג איז דער מלך גע-
וואָרען אלץ טרויעריגער, וואָס ער האָט ניט געוואוסט וואו
זיין זוהן געפינט זיך און ווי ער לעבט.

דער מלך האָט זיך בעראטהען מיט זיינע ראטהגעבער
און עס איז ביי זיי געבליבען, אַז דער מלך זאָל מאַכען אַ
רייזע איבער'ן לאַנד און זוכען זיין זוהן. איז דער מלך גע-
פאָהרען מיט זיין סוויטע איבער זיין מדינה, און איז יעדען
ארט וואו ער איז געקומען האָט דער מלך געהייסען אויס-
רופען, אַז ווער עס האָט עפעס אַ קרוידע געגען אַן אנדער
מענשען, אָדער אויב אַ שקלאַף האָט זיך צו בעקלאָגען אויף
זיין האַר, זאָל קומען פאַר'ן מלך, דער מלך וועט אויסהערען
זיין קלאַגע און וועט זיך אָנגעהמען זיין קרוידע.

אַ סך מענשען זיינען געקומען זיך קלאָגען פאַר'ן מלך.
זיי זיינען געקומען פון שטאָדט און פון די אַרומיגע קליינע
שטעטלעך און דערפער. און צווישען זיי איז אויך געווען
דער אונגליקליכער בן מלך, וועלכער איז געקומען זיך קלאַ-
גען אויף זיין שלעכטען בעל הבית. דער בן מלך האָט זיין
פאָטער ניט דערקענט. ער האָט שוין אזוי פערנעסען זיין
אמאָליגען שטאָנד און ווער ער איז, דאָס איהם איז גאָר ניט
איינגעפאלען, אַז ער שטעהט פאַר זיין אייגענעם פאָטער.
און ער האָט גענומען מיט טרעהרען דערצעהלען ווי זיין בעל
הבית צווינגט איהם צו טאָהן זעהר שווערע אַרבייט, אַריבער
זיינע כחות, און עסען ניט ער איהם זעהר וועניג, פשוט ער
הונגערט איהם אויס. דער מלך האָט זיך צוגעהערט און פון

זיינע אויגען האבען זיך אויך גענומען ניסען טרעהרען. דען
 ער האט יא דערקענט זיין זוהן.
 דער מלך האט זיך לאנג ניט געקענט איינהאלטען און
 ער האט אויסגערופען: „מיין זוהן! מיין ליעב קינד! וועה,
 וואס פון דיר איז געווארען! ווי האסטו געקענט פערגעסען
 דיין גרויסען יחוס און דיין שטאַלץ? ווי האסטו געקענט
 פערגעסען, אז אויף דיר ווארט א קעניגליכע קרוין און אז
 אין דיין היים האבען זיך פאר דיר געבוקט גענעראלען און
 מיניסטארען? און ווי האסטו געקענט פאלען אזוי נידעריג,
 דאס דיין גאנצער פערלאנג איז ניט מעהר ווי אז דער פויער
 זאל דיר געבען א ביסעל וועניגער ארבייט און א שטיקעל
 ברויט מעהר?“

נ מ ש ל

אזוי איז מיט אונז אידען. מיר האבען שוין אזוי פער-
 געסען אונזער שטאם און אונזער גרויסען יחוס, און מיר הא-
 בען זיך אזוי צוגעוואוינט צו אונזער גלות-לעבען, אז אלעס
 וואס מיר פערלאנגען איז א ביסעל וועניגער גזירות אויף אונז
 און א ביסעל מעהר פרנסה, אבער עס פאלט אונז ניט איין
 צו בעטען, אז דער אייבערשטער זאל אונז אומקעהרען צו-
 ריק צו אונזער לאנד און צו אונזער אמאליגע גרויסקייט.

50

דעם אלמ'ס ליעבע

א איד אז עושר איז געווארען אן אלמן. אין זיין
 שטאדט האט זיך געפונען א פיינע פרוי, אן אלמנה, וועלכע
 איז געווען א גרויכע סוחר'טע, כאטש קיין אייגענע געלד
 האט זי ניט געהאט און האט איהר סתורה גענומען אויף

בארג. דעם אלמן איז די פרוי זעהר געפעלען געוואָרען. איז
ער צו איהר געקומען און אזוי געזאָגט :

„קײן נדן פערלאַנג איך ניט פון דיר, אָבער איין זאך
פערלאַנג איך יא, און דאָס איז איידער מיר געהען צו דער
חופּה, זאָלסטו אויסצאהלען אלע דיינע חובות און וועקסלען,
און זאָלסט קיינעם ניט בלייבען שולדיג א פּעניג, כדי איך
זאָל ניט דארפּען צאָהלען דיינע חובות.“

די פרוי האָט איינגעשטימט אויף דעם, אָבער צאָהלען
האָט זי זיך ניט געאײלט. ווען א קרעדיטאָר פלעגט קומען
צו איהר מאָהנען געלד, פלעגט זי ענטוועדער איהם אָבלייגען
אויף שפּעטער, אָדער זי פלעגט זוכען אַרונטערצורייסען אַ
טײל פון דעם חוב מיט פאַרשידענע מענות. אָט אזוי האָט זיך
די צייט געצויגען און געצויגען און די פרוי איז נאָך אלץ גע-
ווען א בעלת חוב.

דער אלמן, זעהענדיג אז עס נעהמט קיין סוף און אז
די פרוי צאָהלט נאָך אלץ ניט, איז ער שטילערהײד געגאנג-
גען צו די קרעדיטאָרען און זיי געגעבען עצות ווי שנעלער
איינצומאָהנען זייער געלד פון דער פרוי.

אָבער ווען די פרוי האָט דערהערט פון דעם ווי איהר
אייגענער חתן ניט פרעמדע מענשען עצות ווי ביי איהר צו
מאָהנען מיט אלערליי סטראשונקעס, איז זי געקומען צולוי-
פּען מיט איהם האָבען א מענה : „ווען פאַר דער חתונה בער-
האַנדעלסטו מיר אזוי, היינט ווי וועט שוין זיין נאָך דער
חתונה?“

„ניט ווייל איך האָב געוואָלט דיר שלעכטס טאָהן בין
איך געגאנגען צו דיינע קרעדיטאָרען“, האָט דער אלמן ער-
קלערט. „נאָר טאקע דערפאַר, ווייל איך טוה דיר זעהר ליע-
בען און וויל אז מיר זאָלען וואָס פריהער קענען געהן צו אונז-
זער חופּה מיט מזל.“

נ מ ש ל

דעם וואָס דער אייבערשטער לייעבט, דעם שטראָפֿט ער,
כדי ער זאָל וואָס שנעלער בעפֿרייט ווערען פֿון זיינע זינד
און קענען לעבען גליקליך.

51

געהיילט געוואָרען

א רייכער מאַן האָט געהאט א זעהן, וואָס האָט שטארק
ליעב געהאט דעם טרונק. דער פֿאַטער האָט זיך זעהר גע-
נומען צום האַרצען וואָס זיין זעהן וואַקסט א שיכור, האָט
ער געזוכט אן עצה וואָס צו טאָהן. איינמאָל איז אין
שטאָרט געקומען צו פֿאַהרען א גרויסער דאָקטאָר, האָט זיך
דער פֿאַטער געזעהן מיט'ן דאָקטאָר און איהם געפרעגט,
אפשר קען ער געפינען א מיטעל און אויסקורירען זיין זעהן
פֿון דעם חשק צו טרינקען.

„איך קען אייער זעהן אזוי אויסקורירען, דאָס ער וועט
שוין קיינמאָל אפילו ניט וועלען געהמען איין איינציגען ביר-
טערן טראָפען איך מויל“, האָט דער דאָקטאָר געענטפֿערט.
„אדרבה, ער וועט אזוי פיינט האַבען משקה, אזש ער וועט
דאָס אפילו ניט קענען אַנקוקען.“

אבוואָהל דער פֿאַטער האָט דעם דאָקטאָר געגלויבט, אז
זיין זעהן איז שוין אויסקורירט, דאָך האָט ער געהאלטען פֿאַר
נויטיג זיין זעהן צו היטען. ער האָט דאָרום אין הויז ניט
געלאָזט אריינגעהמען קיין וויין און קיין שנאַפֿס. און עס האָט
איהם געפרעגט וואָס זיין זעהן האָט קיינמאָל ניט דערמאנט,
אז ער וויל א גלעזעל וויין, אָדער אן אַנדער משקה.
איינמאָל איז דעם פֿאַטער איינגעפאלען א געדאַנק דעם

זוהן אויסצופרובירען, האָט ער איהם געגעבען אַ גרויסע פּלאַש און געלד, און האָט צו איהם געזאָגט: „נאָ, מיין זוהן, געה איין שענק און הייס אַנפילען דיזע פּלאַש מיט דעם בעסטען וויין.“

דער זוהן איז אוועק אין שענק. דער שענקער איז אַרונד־טער איין קעלער וואו ער האָט געהאלטען די בעסערע וויין. דער זוהן איז דערווייל געבליבען אין שענק ווארטען. דער ריח פון די קרוגען און פלעשער וואָס זיינען דאָרט געשטאַנען, זיינען איהם אַריין אין נאָז און עס איז איהם שטאַרק ניט גוט געוואָרען. האָט ער מיט גרויס כעס געכאַפּט אַ שטעקען און האָט גענומען ברעכען די פלעשער און די קרוגען. די משקה האָט זיך צוגאָסען איבער דעם נאנצען שענק און ווען דער שענקער איז אַרויפגעקומען און האָט דערזעהען דעם גרויסען שאַדען, וואָס דער בחור האָט איהם געמאַכט, איז ער אַהן אַטעהעם אוועקגעלאָפּען צו זיין פאָטער און האָט אויסגע־שריען: „קומט זעהן דעם שאַדען וואָס אייער זוהן האָט מיר געמאַכט. ער האָט דאָך מיך בדלות געשטעלט!“ אָבער דער פאָטער האָט זיך צולאַכט און געענטפערט: „איך באַצאָהל דיין גאַנצען שאַדען, פיעל דו וועסט מיר הייסען, ווייל קיין גרעסערע שמחה האָסטו מיר היינט ניט געקענט אָנזאָגען. יעצט זעה איר, אז מיין זוהן איז טאַקע באַמט געהיילט גע־וואָרען.“

נ מ ש ל

די זעלבע פּראָבע האָט משה רבינו געמאַכט מיט די איר־דען. ער האָט געוואָלט וויסען אויב זיי האָבען נאָך חשק צו טאָהן די זינד וואָס די מדינים האָבען זיי געלערענט, אָדער זיי האָבען שוין חרטה אויף דעם. האָט ער זיי געהייסען געהען נקמה פון די מדינים, און פון דער נקמה וועט ער זעהן אויב די אידען זיינען נאָך פרייגער פון די מדינים, אָדער די אידען פעהראסען זיי שוין.

52

אן אונגעבעטער זאגער

א מגיד וואָס האָט געוואוינט אין א שטעדטעל פון פער-
דאַרבענע מענשען, אויסוואורפען, ליידאקעס, איז געקומען אין
א שטאָדט וואו עס האָבען געוואוינט שעהנע מענשען, פיינע
בעלי בתים, לומדים און גרויסע עהרליכע אידען, און דער
מגיד האָט פאר זיי אָנגעהויבען צו האַלטען זיינע מוסר
דרשות, און האָט זיי גענומען מוסר'ן און צייגען וואָס פאר א
גרויסע שטראָפּען עס קומט פאר גנב'ענען, פאר שווינדלען
און פאר מחלל שבת זיין. ער האָט זיי געזאָגט, אז מען וועט
זיי אלעמען ברענען אין ניהנום און זיי וועלען געהן אין כּף
הקלע. האָבען די פערזאָמעלטע געוואָלט איהם צייגען, אז
ער איז א גרויסער עם הארץ און זיי האָבען איהם גענומען
שטעלען קשיות. האָט דער מגיד זיך צושריען: „וואָס
פרעגט איהר מיד קשיות? אזוי שטעהט אין דער תורה!“
האָבען די שטאָדט-לייט געזאָגט: „יא, אזוי שטעהט עס טא-
קע, אָבער צו וואָס ביזטו געקומען אָהער אונז מוסר'ן, האָסט
דעם זעלבען מוסר געדאַרפּט זאָגען אין דיין אייגענעם שטעד-
טעל, ווייל פאר דייןע שטאָדט-לייט פאסט זיך דיין מוסר
פיעל בעסער.“

נ מ ש ל

אזוי האָט כלעם געזאָגט וועגען בלק'ן „מן ארם ינחני
בלק“, אזש פון ארם האָט מיד בלק געפיהרט צו שילטען די
אידען. אָבער די קללות האָבען זיך בעסער געפאסט אין מין
אייגענער לאַנד, פאר מיינע אייגענע מענשען.“



53

צווישען פראסטאקעס איז ער א גאון

איינער איז געווען א גרויסער צדיק, א למדן, א מופלא, און דערצו א גרויסער חכם אין וועלט-זאכען. פון דעם גאנצן געגענד ארום פלעגט מען קומען צו איהם אויף דיני תורה און עצות פרעגען. דער זוהן זיינער איז שוין ניט געווען אזוי געראטען ווי דער פאטער, דען עס איז זעהר זעלמען אז גרויסע מענשען זאלען האבען קינדער וואס זאלען זיין געראטען איז זיי. אמת, א ביסעל לערנען האט דער זוהן געקענט און קיין נאר איז ער אויך ניט געווען, אבער ער איז דאך געווען ווייט פון זיין פאטער.

און גראדע דערפאר ווייל דער זוהן האט געהאט אזא גרויסען פאטער, האט ער אויסגעזעהן אזוי קליין, אנוויסענדיג און נאריש. דער פאטער האט עס זיך שטארק גענומען צום הארצען. האט ער זיין זוהן אז עצה געגעבען, אז ער זאל זיך אריבערציהען אין א געוויסער קליין שטעדטעל. ערשט טענם, איז יענע שטעדטעל געווען זעהר ווייט פון דער שטאדט וואו דער פאטער האט געוואוינט, און פון פאטער האט מען דארט כמעט נאך ניט געהערט; צווייטענס, זיינען די איינוואוינער פון יענעם שטעדטעל געווען דורכאויס עמי הארץ, פראסטאקעס און חטאתים. צווישען אזעלכע מענשען וועט דער זוהן קענען שיינען...

דער זוהן האט געפאלגט די עצה פון זיין פאטער און האט זיך אהין אריבערגעצויגען. באַלד האט אָנגעהויבען צו קלינגען אַרום און אַרום, אַז אין יענעם און יענעם שטעדטעל געפינט זיך א רב, וואס איז א גרויסער למדן, א גאון עולם, און דערצו איז ער א גרויסער חכם, אזוי ווי שלמה המלך,

און צו זיין גוטסקייט און פרומקייט איז גאר קיין גלייכען
ניטא.

נ מ ש ל

אין דעם הייליגען לאנד האָט זיך די גרויסקייט פון איר
דישען פאָלק ניט געקענט אַרויסזעהן צוליעב דעם, ווייל מיר
זיינען אימער געווען צו נאָהענט צו אונזער גרויסען פאָטער
אין הימעל, האָט אונז דער אייבערשטער פערשיקט צווישען
די אומות העולם, און ערשט צווישען זיי זעהען זיך אַרויס
אונזערע גרויסע מעלות.

54

ער געהט מיט'ן אמת

איינער האָט געדארפט טאָהן אַ שידוך פאר זיין זון.
האָט מען איהם גערעדט פון אַן אנדער שטאָרט מיט דער
טאָכטער פון אַ פיינעם בעל הבית. דער פאָטער האָט גע-
וואָלט אליין פאָהרען און זעהן פריהער די מחותנים מיט דער
כלה, דערווייל האָט מען איהם אָנגערעדט, אז דער כלל'ס
פאָטער איז זעהר אַרים און אז ער וועט ניט קענען סילוק'ן
דעם נדן. אָבער דער שדכן האָט געוועהנליך געאַרכייט אויף
אַלע כלים און האָט אויסגעפיהרט, אז דער פאָטער פון דעם
בחור זאָל דאָך פאָהרען און אָנקוקען די מענשען אין אַ בע-
שטימטען טאָג.

אויפ'ן וועג טראַכט זיך דער פאָטער פון דעם בחור:
זיי ערוואַרטען מיר אין אַ בעשטימטען טאָג, מסתמא וועלען
זיי יענעם טאָג צופוצען די הויז מיט געליהענע זאָכען, ווי
דער שטייגער איז, און אליין וועלען זיי זיך אויך אָנטאָהן אין
געליהענע קליידער, ווי עס פיהרט זיך ביי אַרימע מענשען.

ווען א מחותן קומט זעהן א כלה. אבער אז ער איז געקור-
מען אין הויז, האט ער געזעהן די כלה, איהרע עלטערען און
זייערע אנדערע קינדער געהען אָבגעריסען און אָבגעשליסען.
און איז הויז האט זיך דער דלות אַרויסגעזעהן פון יעדען
ווינקעלע. יעצט האט ער איינגעזעהן אז זיי זיינען אמת
ארים און אז אויף נדן איז גאר קיין האַפנונג ניטאָ.

אבער דאָס גופא איז דעם גאָסט שטארק געפעלען גע-
וואָרען. ער האט זיך אזוי געטראַכט: זיי האָבען דאָך גע-
וואוסט אז איך וועל היינט קומען, און זיי האָבען דאָך גע-
קענט זיך פערפּוצען אין געליהענע זאַכען און מיר אָבנאַרען.
אָבער זיי האָבען דאָס ניט געטאָהן, זיינען זיי דאָך פיינע
אַרענטליכע מענשען וואָס האָבען לייעב צו געהן מיט דעם
אמת, און קיין בעסערען שידוך פאר מיין זוהן דאַרף איך
טאָקע ניט.

נ מ ש ל

דער אייבערשטער האט אליין געהייסען משה'ן אז ער
זאָל שיקען מרגלים צו זעהן דאָס לאַנד וואָס ער האט געוואָלט
משדך זיין די אירען. ער, כביכול, האט געוואוסט ווען די
מרגלים וועלען קומען, און ער האט דאָך געקענט מאַכען אז
דאָס לאַנד זאָל אויסזעהן אין זייערע אויגען גוט און שעהן
אין אלע פרטים, אָהן פעהלערען, אָבער ער האט דאָס ניט
געטאָהן, ווייל דער אייבערשטער געהט נאָר מיט'ן אמת.



55

א פאטער פערנעסט נים

א פאטער איז איינמאל אין כעס געווארען אויף זיין זוהן. האט ער איהם ארויסגעטריבען פון הויז. דער זוהן איז אוועק צו א שכן און איז ביי איהם געשטאנען א טאג, צוויי. אויפ'ן דריטען טאג זאגט צו איהם דער שכן: „נח, פיעל איז דער שיעור צו שטעהן ביי מיר. געה אהיים און בעט זיך איבער מיט דיין טאטען, וועסטו קענען זיין אין דער היים.“ אבער דער אינגעל האט נים געוואלט געהן. „ניין,“ האט דער אינגעל געזאגט, „איד וועל נים געהן איבערבעטען מיין טאטען. דער טאטע וועט קומען צו מיר און מיר איבערבעטען. איהר לאזט מיר נאר ווארטען א ביסעל.“

דער שכן האט דעם אינגעל געלאזט שטעהן ביי זיך נאך א פאר טעג, אבער זעהענדיג, אז זיין פאטער קומט נאך אלץ נים, האט ער געזאגט צום אינגעל: „וואס ווילסטו האבען פון מיר? דו זעהסט דאך, אז דיין טאטע וויל דיר מעהר נים קענען. ער האט זיך אוראי פערנעסטען אן דיר.“

איז דער אינגעל ארויס פון שכן'ס הויז א ווייניגנדיגער. ער האט זיך א וויילע ארומגעדריעהט אין גאס און איז נאכדעם צוריקגעקומען און געזאגט:

„אט וועט איהר זעהן, אז איך האב רעכט, און דער טאטע וועט טאקע קומען מיר איבערבעטען!“
 „פון וואנעט ביזטו עס אזוי זיכער?“ האט דער שכן געפרעגט.

„רי מעשה איז אזוי,“ האט דער אינגעל גענומען ער-קלערען. „ווען איך בין פערבייגעגאנגען מיין טאטענ'ס הויז, האב איך דורכ'ן פענסטער געזעהן ווי ער זיצט ביים טיש

און עסט מיטאג. ביי זיין רעכטער האנד זיצט דער מלמד
וואס לערנט מיט מיר חומש, און ביי זיין לינקער האנד זיצט
דער יונגערמאן, וואס לערנט מיד שרייבען און רעכנען. און
ווידער האב איך געזעהן, אז אויפ'ן וואנד היינגט נאך דער
קאנטשיק, מיט וועלכען דער טאטע שטראפט מיד אמאל, ווען
איך פארזינדיג זיך. פרעג איך אייך, ווען דער טאטע וואלט
אז מיר פארגעסען און ער וואלט מיד מעהר ניט וועלען קע-
נען, טאג צו וואס האלט ער נאך די צוויי אומזיסטע פרע-
סער ביי זיין טיש און צו וואס היינגט נאך דער קאנטשיק
אויף דעם זעלבען ארט? דארפט איהר דאך פון דעם פאר-
שטעהן, אז דער טאטע דענקט נאך מיד צוריק צו האבען פאר
א זון און ער האט אן מיר גארנישט פערגעסען.

ב מ ש ל

דער פערטריבענער זון, דאס זיינען מיר, אידען. די
לעהרער, דאס זיינען די אומות העולם, וואס דער אייבערש-
טער האלט אויס אום זיי זאלען קנעלען מיט אונז. און אזוי
לאנג ווי דער אייבערשטער האלט אויס דיזע "מלמדים" מיט
אל דאס גוטס, און זיין קאנטשיג איז נאך אויפ'ן ארט, איז א
סימן, אז ער האט אונז נאך ניט פערגעסען, און אז ער וועט
אונז צוריקבריינגען אין זיין הויז.

56

אז א מלך קומט צו גאסט

א מלך וואס האט געקניגט איבער א סך פראווינצען
האט אין יעדער גרויסער שטאדט געהאט א פאלאסט און אין
יעדען פאלאסט — א קארעטע מיט פערד, און א קוטשער מיט
דיענער. פלעגט ער פריהער פערבריינגען אין איין שטאדט,

און אז עס איז געקומען די צייט צו פֿאָהרען אין אַן אַנדער שטאָדט, פֿלעגט ער הייסען איינשפּאַנען זיין קארעטע, און די דיענער פֿלענען איהם אָבפֿיהרען אין דער אַנדער שטאָדט.

א צייט שפעטער האָט דער מלך געמאַכט אַן ענדערונג. ווען ער איז אָבגעזעסען א צייט אין איין שטאָדט און האָט געוואָלט פֿאָהרען אין אַן אַנדער שטאָדט, האָט ער ניט גע-
נומען די קארעטע פֿון דער שטאָדט וואו ער איז געזעסען, נאָר ער האָט געלאָזט בריינגען א קארעטע מיט פֿערד, אַ קומשער און דיענער פֿון דער שטאָדט וואוהין ער האָט געדאַרפט קו-
מען. און אז מען האָט איהם געפֿרעגט ווארום ער טהוט דאָס אזוי, האָט דער מלך געענטפֿערט:

„איד האָב זיך דערוואוסט, אז יעדען מאָל וואָס איד פֿערלאָז א שטאָדט און די קארעטע קומט צוריק א לידיגע, אַהן מיר, נעהמען זיך די שטאָדט-מענשען צום האַרצען און טרויערען און בענקען נאָך מיר. דארום האָב איד איינגע-
פֿיהרט, אז די שטאָדט וואוהין איד דאַרף קומען, זאָל נאָך מיר שיקען א קארעטע, און ווען די קארעטע פֿאָהרט אַוועק פֿון שטאָדט א לידיגע און קומט צוריק אַ פֿולע איד, ערש-
טענס, די שמחה פֿון מיין אַנקומען א סך גרעסער, און ווען איד פֿאָהר אַוועק זעהט עס זיך ניט אזוי אָן.“

נ מ ש ל

אימער דאַרף א מענש זוכען צו שפּאַרען פֿערדיום פֿאַר זיינע מיטמענשען.



57

די גולנים קומט א דאנק

א גענעראל האט געהערט אז אין א ווייטער לאנד גע-
פינט זיך א מאן וואס האט אויסגעפונען אזא זאלב, דאס
ווען איינער בעשמירט זיין לייב מיט דעם, קען איהם קיין
קויל ניט שעדיגען. די קויל גליטשט זיך ארונטער פון לייב.
האט דער גענעראל געמאכט גרויסע הוצאות, האט גערייזט
וואָכען לאנג ביז ער איז געקומען צו יענעם מאן, און נאָכ-
דעם ווי ער האט איהם בעצאָהלט א גרויסע סומע געלד האט
ער געקומען דעם זאלב.

אויפ'ן וועג צוריק אהיים, זיינען דעם גענעראל בעפאָ-
לען גולנים און האָבען אויף איהם געשאָסען פון זייערע ביק-
סען. אָבער די קוילען זיינען ניט דורכגעגאָנגען זיין קער-
פער און דער גענעראל איז געבליבען לעבען. ווען די גולנים
האָבען געזעהן אז זייערע קוילען האָבען ניט געווירקט און
דער גענעראל לעבט נאָך, האָבען זיי געמיינט, אז ער איז א
מכשף און זיי האָבען גענומען לויפען אין גרויס שרעק. אָבער
דער גענעראל האט צו זיי געשריען און גערופען: "קומט
אהער, ברידער, איך וועל אייך גאָרנישט טאָהן. קומט אהער!"
און אז זיי זיינען צו איהם צוגעקומען, האט ער אַרויסגענומען
פון זיין וואָגען א פלאש משקה און זיי געגעבען צו טרינקען.
האָבען זיך די גולנים געוואונדערט און זיי האָבען געפרעגט
דעם גענעראל:

"מיר פערשטעהען ניט ווארום איהר צייגט אונז אזוי
פיעל פריינדשאפט? מיר האָבען אייך געוואָלט דערשיסען
און אייך נאָכדעם בערויבען, און איהר גיט אונז גאָר משקה!"
"אייך קומט א גרויסער דאנק," האט דער גענעראל גע-

ענטפערט. „איד וועל אייד דאס ערקלערען. איד האב גע-
מאכט א לאנגע ריזע און אויסגעגעבען א סך געלד אויף א
זאלב וואס בעשיצט דעם מענשען פון קוילען. אבער איד
בין אלץ געווען אין ספק, אויב דער מיטעל איז טאקע א ריכ-
טיגער. שיסען אויף זיך אליין אום אויסצופרובירען דעם
מיטעל האב איד מורא געהאט, טאמער טויג דער מיטעל ניט.
אבער דא זייט איהר געקומען און אויסגעשטאסען אויף מיר
גאר אונגעריכט, און דורכדעם האב איד זיך דערוואוסט אז
דער מיטעל איז א ריכטיגער, קומט אייד טאקע א גרויסער
דאנק.“

נ מ ש ל

די אידען האבען געוואוסט, אז זיי זיינען א געבענשטע
פאלק, וואס א קללה אויף זיי קען ניט האבען קיין קיום, אבער
זיי זיינען נאך ניט געווען אין דעם זיכער. דערפאר אז כלעם
איז געקומען זיי שילטען, און פון זיינע קללות האבען זיך
אויסגעלאזען ברכות, האבען זיי זיך שטארק געפרעהט.

58

צוויי שמחות

אין א שטאדט זיינען געווען צוויי רייכע בעלי בתים:
איינער האט געהאט א זוהן, א וואויל לערנער, וואס אלע הא-
בען זיך געבענשט מיט איהם, און דער אנדערער האט גע-
האט א זוהן וואס איז געווען א שלעכטער, א צולאזענער, א
גנב און א שווינדלער. דער גוטער בחור האט מיט דער צייט
בעקומען סמיכה אויף רבנות און דער שלעכטער איז פער-
משפט געווארען צו זיצען אין תפיסה.
איינמאל האבען די צוויי בעלי בתים געמאכט א שמחה

פאר זייערע קינדער. איינער האָט זיך געפרעהט מיט דעם וואָס זיין זוהן האָט בעקומען סמיכה און איז געוואָרען אַ רב, האָט ער געמאכט אַ גרויסארטיגע סעודה און האָט איינ-געלאָדען פריינד. די פריינד האָבען געבראכט רייכע מתנות, דער בחור האָט געזאָגט אַ שעהנע דרשה. אלע האָבען גע-געסען און געטרונקען און געוואונשען די עלטערען, אַז זיי זאָלען זייער זוהן אין ניכען פיהרען צו דער חופה.

דער אנדערער בעל הבית האָט געמאכט אַ שמחה, ווייל זיין זוהן וועלכער איז געזעסען אין תפיסה פאר ניט שעהנע מעשים, איז ווי דורך אַ נס בעפרייט געוואָרען, האָט ער אויך געמאכט אַ סעודה פאר זיינע פריינד. מען האָט זיך אויך געפרעהט און מען האָט געוואונשען די עלטערען אַז זיי זאָלען מעהר קיין צער ניט האָבען פון זייער זוהן.

איז גראדע אין דער שטאָדט געווען איינער, אַ לץ, וואָס איז געגאָנגען צו ביידע שמחות. און יעדען איינעם פון די טאטעס האָט ער געוואונשען די זעלבע ברכה: „דער איי-בערשטער זאָל געבען, אַז איהר זאָלט מאכען אַזעלכע שמחות ביי די אנדערע קינדער אייערע.“

נ מ ש ל

גליקען זיינען דאָ פערשיעדענע. עס זיינען דאָ אַזעלכע גליקען וואָס מען וויל ניט, אַז זיי זאָלען טרעפען נאָר אַמאָל.



59

„א 5 נ 1“

אן אַרימאן האָט געהאַט אן ערוואַקסענע טאָכטער, וועלכע איז שוין צייט געווען חתונה צו מאַכען, אָבער ער האָט נישט געהאַט פאר איהר קיין נדן. איז ער געקומען צו זיינעם א ברודער, א רייכער מאן, איהם געבעטען ער זאל איהם אַביר סעל אױסהעלפּען. דער רייכער ברודער האָט איהם געגעבען א סומע געלד און דער אַרימאן איז אַוועק אַהיים, גאַנץ צופריעדען.

גראדע איז דאן געווען פאר יום טוב, און אזוי ווי זיין ווייב, זיין טאָכטער און ער אליין האָבען נישט געהאַט קיין גאָלד צען מלבוש אויף זיך, האָט ער גענומען פון דעם געלד וואָס זיין ברודער האָט איהם געגעבען און אױסגעקליידט זיך, זיין ווייב און זיין טאָכטער. פאר איין וועג האָט ער געלאָזט אַ ביסעל פערריכטען די הויז און צוגעקויפט אַ ביסעל מערבלי, ווייל טאָמער קומט צו זיי אַ חתן און ער וועט זעהן דעם דלות אין הויז וועט איהם דער שרודך נישט געפֿעלען זיין.

דערווייל איז ביי איהם אַוועק דאָס גאנצע ביסעל געלד וואָס זיין ברודער האָט איהם געגעבען אויף נדן. האָט דער אַרימאן ווידער געוואָלט געהן צום רייכען ברודער בעטען געלד.

„געה נישט!“ האָט אַ פריינד צו איהם געזאָגט. „ווען דיין ברודער וועט זיך דערוויסען אז דו האָסט יענע געלד וואָס ער האָט דיר געגעבען אויף נדן אױסגעגעבען אויף אַנדרערע זאכען וועט ער דיר מעהר נישט געבען אפילו אַ גראַשען. דען מיט וואָס איז ער זיכער, אז דו וועסט ווידער נישט אױסבריינגען דאָס געלד? דו זעה צו קריגען אַ חתן פאר דיין

טאכטער אָהן נדן. עס הייסט זאָלסט איהם די נדן צוזאָגען
צו געבען נאָך דער חתונה, און שפעטער, נאָך דער חתונה
מיט מזל, זאָלסטו ברענגען דיין איידים צו דיין רייכען ברודר
דער, איהם דערצעהלען דעם גאנצען אמת און צו איהם זאָ-
גען: ניט פאר זיך בעט איד דאָס געלד, נאָר פאר מיין איידים,
און אויב דו ווילסט ווידער געבען קענסטו עס געבען גלייך
צו מיין איידים אין האַנד אריין.

נ מ ש ל

מיר, אידען, האָבען שוין לאַנג אויפגעגעסען אונזער
זכות, און דארום בעסען מיר ביי דעם אייבערשטען „לא
לנו“ — ניט פון אונזערטוועגען שיק אונז דיין הילף, נאָר
צוליעב דעם כבוד פון דיין אייגענעם נאָמען.

60

א ווארנונג, ניט א שטראף

א גרויסער גביר האָט געהאט א זון, א בן יחיד. פלעגט
ער פאר איהם מאכען די טייערסטע קליידער פון די פיינסטע
שטאָפּען. איינמאָל האָט ער פאר דעם בן יחיד געמאכט א
זעהר פיינעם בגד פון דעם טייערסטען זייד, נאָר דעם אונ-
טערשלאַק האָט ער געמאכט פון איינפאכען ליינוואנט. דעם
ערשטען טאָג וואָס דער אינגעל איז אַרויס אין גאס איז דעם
נייעם מלבוש, איז ער צוריקגעקומען אַהיים מיט זיין מלבוש
פול פלעקען און בלאָטע. האָט עס דעם פאָטער זעהר
שטארק פערדראָסען. ערשטענס איז איהם געווען א שאַד דער
מלבוש וואָס האָט געקאָסט א סך געלד, און נאָך מעהר האָט
איהם פערדראָסען זיין זון'ס נאכלעסיגקייט, וואָס ער האָט
ניט געוואוסט ווי צו שעצען אזא שעהנעם בגד. דער פאָ-

טער האָט געטראכט פון א פלאן ווי אַנצולערנען דעם נאָר־שען אינגעל. איז איהם איינגעפאלען ער זאָל אויסקערען דעם בגד מיט דעם אונטערשלאק ארויס, און אזוי זאָל ער דעם אינגעל טראָגען.

אז דער אינגעל האָט זיך בעוויזען אין גאָס, האָבען זיי נע חברים געלאכט פון איהם. אויך עלטערע מענשען האָבען ניט געקענט פערשטעהן ווי אזוי אזא רייכער מאַן לאָזט עס זיין זוהן אַרומגעהן אין אן אויסגעקעהרטען בגד, צו לייטישע געלעכטער. האָבען זיי געמיינט אז דער גביר טהוט עס אויס קארגשאַפט, עס הייסט, ער וויל ניט אז דער זוהן זאָל אזוי גיך אויסטראָגען דעם בגד. איז געקומען איינער, א נאָהנטער פריינד, און האָט גע'מוסר'ט דעם גביר: „ווי קומט עס וואָס איהר זייט געוואָרען אזוי שלעכט צו איינער איינציגען קינד?“ האָט איהם דער גביר געענטפערט:

„דאָס איז דער איינציגער מיטעל איהם צו מאַכען צו פערשטעהן אז ער זאָל וויסען ווי צו שעצען א שעהנעם בגד. ער איז מיר צו ליעב און צו טייער, אז איך זאָל איהם געבען א שווערע שטראַף. עס איז גענוג פאר איהם א וואַרנונג.“

נ מ ש ל

צרות און קראַנקהייטען וואָס קומען אויף א מענשען און קעהרען איהם אויס אויף זיין לינקער זייט, מאַכענדיג פון זיינע גליקען אונגליקען, איז א וואַרנונג אז ער זאָל זיך בעסער אויפפיהרען. און נאָכדעם ווערט דער בגד צוריק אויסגעקעהרט אויף דעם ריכטיגען זייט: פון די אונגליקען ווערען ווידער גליקען.



61

דער קלוגער דיענער

א מלך האט איינמאל אין א יום־טוב אויסגעטיילט זילבערנע כלים אלס מתנות צו זיינע טרייע דיענער. איין נער פון די דיענער האט בעמערקט אז די כלי וואס דער מלך האט איהם געגעבען איז ניט פון עכטען זילבער אזוי ווי די אנדערע, נאר א געפעלשטע. האט עס איהם פערדראסען. ווארום זאל ער זיין ערגער פון די אנדערע דיענער? אבער ווי זאגט מען דעם מלך אז דער זילבער איז געפעלשטער? איז דעם דיענער איינגעפאלען אזא געדאנק. ער האט געזאגט צום מלך: „איך וויל ניט נעהמען ביי דיר די מתנה אומ־זיסט, כדי עס זאל ניט הייסען, אז דו בעצאָהלסט מיר פאר מיין טרייהייט. און מיין גרעסטער פערגעניגען איז דיר צו דיענען אזוי, אהן א לויין. דארום בעט איך דיר, אז דו זאלסט ביי מיר נעהמען פאר דער כלי כאַטש איין זילבער־נעם טאלער. וועל איך פון דיר האַבען אן אנדענקען און עס וועט ניט הייסען אז דו האַסט מיר דאָס געגעבען אומזיסט.“

דער מלך איז געווען צופריעדען און דער דיענער האט איהם געגעבען א טאלער. אבער ווען דער מלך האט דעם טאלער בעטראַכט, האט ער געזאָגט: „עס איז דאָך אַבער א פאַלשער!“

„עס איז אזוי ווי דיין מתנה,“ האט דער דיענער גע־ענטפערט.

נ מ ש ל

אפילו צו זאָגען אן אמת, דארף מען אויך וויסען ווי צו זאָגען.